



कह

subhasaverenews@gmail.com
facebook.com/subhasaverenews
www.subhasavere.news
twitter.com/subhasaverenews

शरद की सुबह

मैं हंस रहा हूँ जब कि हंसना इस समय का प्रतिरोध है

मैं हंस रहा हूँ जब कि हंसना राज-सत्ता के प्रति विद्रोह है

मैं हंस रहा हूँ जब कि हंसना अपने अंदर के रोने की खिलाफत है

मैं हंस रहा हूँ जब कि हंसना अपने आदमी होने को नकारना है

मैं हंस रहा हूँ जबकि हंसना अपने हृदय के सत्य को झूठा बताना है।

-दुर्गाप्रसाद झाला

मुख्यमंत्री डॉ. मोहन यादव का जन्मदिन आज



भोपाल। मुख्यमंत्री डॉ. मोहन यादव का 25 मार्च को जन्मदिन है। उन्होंने 11 दिसंबर 2023 को प्रदेश के मुखिया की कमान संभाली थी। इसके पहले वो राज्य सरकार में मंत्री व अन्य पदों पर भी रहे। उच्च शिक्षित डॉ. मोहन यादव का राजनीतिक जीवन उपलब्धियों से भरा रहा है। राज्य के मुख्यमंत्री के रूप में भी उन्होंने अपनी विशिष्ट कार्यशैली से अलग छाप छोड़ी है।

प्रसंगवश

नीरज कुमार दुबे

चीन ने तिब्बत के यारलुंग सांगपो नदी पर जिस विशाल जलविद्युत परियोजना की शुरुआत की है, उसने एशिया की भू-राजनीति में हलचल नहीं बल्कि भूकंप ला दिया है। यह कोई साधारण बांध नहीं, बल्कि पानी के जरिये ताकत हासिल करने की खुली रणनीति है। और सबसे खतरनाक बात यह है कि इसकी मार सीधे भारत और बांग्लादेश जैसे निचले देशों पर पड़ने वाली है। इस साल की शुरुआत में चीनी राष्ट्रपति शी जिनपिंग ने अपने नववर्ष संबोधन में जब इस परियोजना का ऐलान किया तो दुनिया को साफ संदेश मिला कि चीन अब न तो पर्यावरण की चिंता करेगा और न ही पड़ोसी देशों की। करीब 167 अरब डॉलर की लागत से बन रही यह परियोजना दुनिया की सबसे बड़ी जलविद्युत योजना बताई जा रही है जिसकी क्षमता 67 से 80 गीगावाट तक आंकी जा रही है। तुलना करें तो यह श्री गॉर्जिस बांध से भी लगभग तीन गुना बड़ी हो सकती है। यह वही नदी है जो भारत में सियांग और फिर ब्रह्मपुत्र बनती है और आगे बांग्लादेश में जमुना के रूप में बहती है। अकेले ब्रह्मपुत्र घाटी में भारत के करीब तेरह करोड़ लोगों की आजीविका इस नदी पर निर्भर है जबकि बांग्लादेश में यह संख्या करोड़ों में है। यानी यह परियोजना सीधे करोड़ों जिंदगियों पर असर डालने वाली है। चीन इस परियोजना को 'हरित ऊर्जा' का नाम दे रहा है, लेकिन असल खेल कहीं ज्यादा गहरा है। नदी के ऊपरी हिस्से पर नियंत्रण का मतलब है नीचे

बहने वाले पानी पर नियंत्रण। और यही वह बिंदु है जहां यह परियोजना एक रणनीतिक हथियार बन जाती है। विशेषज्ञों का साफ कहना है कि यदि चीन चाहे तो सूखे के समय पानी रोक सकता है और तनाव के समय अचानक छोड़ सकता है। इससे बाढ़ जैसी तबाही पैदा हो सकती है। यही वजह है कि भारत के पूर्वोत्तर में इसे वाटर बम कहा जा रहा है। लोवी संस्थान की एक रिपोर्ट ने चेतावनी दी है कि तिब्बत के पठार पर चीन का बढ़ता जल नियंत्रण भारत की अर्थव्यवस्था पर गला घोटने वाला दबाव बना सकता है। यह केवल जल संकट नहीं बल्कि खाद्य संकट और ऊर्जा संकट को भी जन्म दे सकता है। जिस इलाके में यह परियोजना बन रही है वह भूगर्भीय दृष्टि से बेहद अस्थिर है। यह क्षेत्र दुनिया की सबसे गहरी घाटियों में गिना जाता है और यहां भूकंप तथा भूस्खलन आम बात है। ऐसे में इतनी बड़ी संरचना बनाना सीधे आपदा को निमंत्रण देना है। यदि किसी भी कारण से बांध को नुकसान पहुंचता है तो उसका असर हजारों किलोमीटर दूर तक जा सकता है। ब्रह्मपुत्र की तेज धारा और विशाल जल प्रवाह इसे और भी खतरनाक बना देते हैं। इसके अलावा नदी के प्राकृतिक प्रवाह में बदलाव से पूरे पारिस्थितिक तंत्र पर असर पड़ेगा। अनुमान है कि ब्रह्मपुत्र हर साल लगभग सात सौ मिलियन टन गाद लेकर आती है जो असम और बांग्लादेश की जमीन को उपजाऊ बनाती है। यदि यह प्रवाह बाधित हुआ तो खेती पर सीधा असर

पड़ेगा। इस पूरे मामले में सबसे ज्यादा चिंता पारदर्शिता को लेकर है। न तो पर्यावरणीय रिपोर्ट सार्वजनिक की गई है और न ही स्थानीय लोगों से कोई राय ली गई है। तिब्बती समुदाय और पर्यावरण कार्यकर्ताओं की आवाज को पूरी तरह नजरअंदाज किया जा रहा है। भारत के पूर्व विदेश सचिव कंचल सिब्बल ने इसे चीन का दोहरा रवैया बताया है। उन्होंने हाल ही में कहा कि चीन जब अपने हित में होता है तो अंतरराष्ट्रीय नियमों की बात करता है और जब नहीं होता तो उन्हें कुचल देता है। चीन की इस चाल के जवाब में भारत ने भी अपनी रणनीति तेज कर दी है। भारत पूर्वोत्तर में 208 बांध बनाने की योजना पर काम कर रहा है जिसकी कुल क्षमता 75 गीगावाट से ज्यादा होगी। इसमें सबसे बड़ा प्रोजेक्ट अपर सियांग है जिसकी ऊंचाई लगभग तीन सौ मीटर और क्षमता ग्यारह गीगावाट होगी। इसका मकसद केवल बिजली बनाना नहीं बल्कि चीन के जल नियंत्रण के खतरे को संतुलित करना है। भारत की योजना है कि वर्ष 2047 तक ब्रह्मपुत्र बेसिन से छिहरत गीगावाट से अधिक बिजली पैदा की जाए। यानी यह साफ है कि यह अब ऊर्जा की दौड़ नहीं बल्कि रणनीतिक टकराव बन चुका है। अब यह संघर्ष केवल नदी तक सीमित नहीं रहा। जलविद्युत परियोजनाएं अब कृत्रिम बुद्धिमत्ता और डिजिटल नेटवर्क से जुड़ चुकी हैं। चीन अपने बांधों को स्मार्ट ऊर्जा तंत्र से जोड़ रहा है जबकि भारत भी कृत्रिम बुद्धिमत्ता आधारित निगरानी और डेटा विश्लेषण पर काम कर रहा है।

इसका सीधा मतलब है कि जो देश पानी को नियंत्रित करेगा वही ऊर्जा और डेटा दोनों पर नियंत्रण हासिल करेगा। यानी भविष्य की ताकत अब पानी और तकनीक के गठजोड़ में छिपी है। सबसे बड़ा खतरा यह है कि ब्रह्मपुत्र को लेकर भारत और चीन के बीच कोई औपचारिक जल समझौता नहीं है। यानी कोई बाध्याता नहीं, कोई जवाबदेही नहीं। अतीत में चीन ने साल 2000 में आई बाढ़ के दौरान जरूरी आंकड़े साझा नहीं किए थे, जिससे भारी नुकसान हुआ था। इससे भरोसे की कमी और गहरी हो गई है। आज हिमालय केवल सीमाओं का नहीं बल्कि पानी और ऊर्जा का युद्ध क्षेत्र बन चुका है। चीन अपनी तकनीकी और आर्थिक ताकत के बल पर बढ़त लेने की कोशिश कर रहा है, जबकि भारत जवाबी संतुलन बनाने में जुटा है। बांग्लादेश के लिए यह स्थिति और भी गंभीर है क्योंकि वह पूरी तरह इस नदी पर निर्भर है। यदि सूखे के समय पानी घटा तो वहां खाद्य संकट गहरा सकता है। बहरहाल, चीन का यह मेगा बांध विकास का प्रतीक कम और वर्चस्व की रणनीति ज्यादा लगता है। यह परियोजना आने वाले समय में एशिया की स्थिरता को प्रभावित कर सकती है। अब वह केवल पर्यावरण या ऊर्जा का मुद्दा नहीं रहा। यह सत्ता, संसाधन और भविष्य की दिशा तय करने वाली जंग बन चुका है। ब्रह्मपुत्र की हर बूंद अब सिर्फ पानी नहीं रही, बल्कि वह आने वाले समय की शक्ति और संपर्न की कहानी लिख रही है। (प्रभासाक्षी डॉट कॉम पर प्रकाशित लेख के संपादित अंश)

महिला अफसर सेना में स्थायी कमीशन की हकदार

● सुप्रीम कोर्ट ने कहा- इससे इनकार करना गैरमान्य था

कहा- जिनकी सर्विस खत्म हुई, उन्हें भी पेंशन मिलेगी

नई दिल्ली (एजेंसी)। आर्मी, नेवी और एयर फोर्स की महिला शॉर्ट सर्विस कमीशन अफसर, जिन्हें परमानेंट कमीशन नहीं मिला अब उन्हें पूरी पेंशन मिलेगी। सुप्रीम कोर्ट ने यह फैसला मंगलवार को सुनाया। कोर्ट ने कहा कि महिला अफसरों को स्थायी कमीशन न देना उनकी योग्यता की कमी नहीं, बल्कि व्यवस्था में मौजूद भेदभाव का नतीजा था। जस्टिस सुर्यकांत, जस्टिस उज्ज्वल भुईया और जस्टिस एन कोटिश्वर सिंह की बेंच ने कहा- अब यह माना जाएगा कि इन महिला अफसरों ने पेंशन के लिए जरूरी 20 साल की सर्विस पूरी कर ली है, भले ही उन्हें पहले ही सेवा से हटा दिया गया हो। दरअसल, कोर्ट का यह फैसला सुचेता एडन समेत अन्य महिला अफसरों की याचिकाओं पर आया, जिनमें केंद्र को परमानेंट कमीशन से जुड़ी 2019 की पॉलिसी के फैसलों को चुनौती दी गई थी।



लापरवाही से दिया जाता था ग्रेड

फैसला सुनाते हुए सीजेआई ने कहा कि महिला अधिकारियों की सालाना गोपनीय रिपोर्ट को अक्सर लापरवाही से ग्रेड दिया जाता था, इस सोच के साथ कि वे करियर में आगे बढ़ने या परमानेंट कमीशन के लिए योग्य नहीं होंगी। इससे उनकी कुल योग्यता पर बुरा असर पड़ा। वायु सेना के मामले में, बेंच ने पाया कि 2019 में लागू किए गए सेवा की अवधि के मानदंड और न्यूनतम प्रदर्शन के मानदंड जल्दबाजी में लागू किए गए थे, जिससे अधिकारियों को उन्हें पूरा करने का उचित मौका नहीं मिला।

1 नवंबर 2025 से लागू होगी पेंशन

सभी एएसएससी अधिकारियों को जिनमें 2021 में सेवानिवृत्त की गई अधिकारी भी शामिल हैं- 20 साल की योग्य सेवा पूरी की हुई माना जाएगा। इसमें कहा गया कि पेंशन इस 20 साल की मानी गई सेवा के आधार पर तय की जाएगी, और यह 1 नवंबर, 2025 से लागू होगी। हालांकि, कोर्ट ने ऑपरेशनल प्रभावशीलता का हवाला देते हुए दोबारा नौकरी पर रखने का आदेश देने से इनकार कर दिया, लेकिन कहा कि यह वित्तीय लाभ देने से मना करने का आधार नहीं हो सकता। आर्मी और नेवी से जुड़े मामलों पर सुनवाई करते हुए, कोर्ट ने उनके मूल्यांकन मॉडलों में भी इसी तरह की कमियां पाईं और कहा कि मूल्यांकन के मापदंडों का खुलासा न करने से इन अधिकारियों पर बुरा असर पड़ा। कोर्ट ने उन अधिकारियों के लिए विंग कमांडर के पद तक काल्पनिक टाइम-स्कैल प्रमोशन की मांग को खारिज कर दिया।

रेलवे टिकट 8 घंटे पहले कैसिल करने पर ही रिफंड 4 घंटे कानियम खत्म

नई दिल्ली (एजेंसी)। भारतीय रेलवे ने टिकट कैसिल करने के नियम बदल दिए हैं। अब अगर कोई यात्री ट्रेन के समय से 8 घंटे से कम समय पहले टिकट रद्द करता है, तो उसे कोई पैसा वापस नहीं मिलेगा। यानी अगर आपकी ट्रेन शाम 6 बजे है, तो आपको सुबह 10 बजे से पहले टिकट कैसिल करने से पहले टिकट कैसिल करनी होगी, तभी रिफंड मिलेगा। पहले यह समय 4 घंटे था और तब 50 फीसदी रिफंड मिलता था। अब समय बढ़कर 8 घंटे कर दिया गया है, लेकिन 24 से 8 घंटे के बीच कैसिल करने पर अभी भी 50 फीसदी पैसा ही वापस मिलेगा। इसके अलावा, अब यात्री ट्रेन छूटने से 30 मिनट पहले तक अपना बॉडिंग स्टेशन भी बदल सकते हैं। रेल मंत्री अश्विनी वैष्णव ने मंगलवार को कहा कि यह बदलाव इसलिए किया गया है, ताकि जमाखोरी न कर सकें।

केवल हिंदू-बौद्ध-सिख ही अनुसूचित जाति का कर सकते हैं दावा

● सुप्रीम कोर्ट का फैसला- धर्म बदला तो अनुसूचित जाति का दर्जा भी खत्म हो जाता है

नई दिल्ली (एजेंसी)। सुप्रीम कोर्ट ने मंगलवार को कहा कि केवल हिंदू, सिख और बौद्ध धर्म से जुड़े लोग ही अनुसूचित जाति का दर्जा प्राप्त कर सकते हैं। अगर कोई ईसाई या किसी और धर्म में धर्मांतरण करता है तो वह अनुसूचित जाति का दर्जा खो देगा। जस्टिस पीके मिश्रा और जस्टिस एनबी अंबाजिया की बेंच ने फैसला सुनाते हुए कहा कि ईसाई धर्म अपनाते वाला दलित व्यक्ति अनुसूचित जाति और अनुसूचित जनजाति (अत्याचार निवारण) अधिनियम के तहत मिलने वाले किसी भी लाभ का दावा नहीं कर सकता है। यह फैसला आंध्र हाईकोर्ट के फैसले के खिलाफ याचिका पर सुनाया गया।

कोर्ट बोला-

● 1950 में यह बात साफ कर दी गई थी - कोर्ट ने कहा कि संविधान (अनुसूचित जाति) आदेश, 1950 में यह बात साफ कर दी गई थी और इस आदेश के तहत लागाई गई रोक पूरी तरह से लागू होती है। कोर्ट ने साफ किया कि 1950 के आदेश के क्लॉज 3 में बताए गए धर्मों के अलावा किसी और धर्म को अपनाते पर जन्म की स्थिति चाहे जो भी हो, अनुसूचित जाति का दर्जा तुरंत खत्म हो जाता है। न्यायालय ने यह फैसला सुनाया, खंड 3 के तहत, कोई भी ऐसा व्यक्ति जिसे अनुसूचित जाति का सदस्य नहीं माना जाता है, वह गलत है।

हमें सावधान, सतर्क और तैयार रहना है

● पश्चिम एशिया में संकट को लेकर राज्यसभा में बोले पीएम मोदी ● दुनिया भर में गंभीर ऊर्जा संकट, भारत के लिए चिंताजनक हालात

नई दिल्ली (एजेंसी)। पश्चिम एशिया में चल रहे संघर्ष पर राज्यसभा में बोलते हुए प्रधानमंत्री नरेंद्र मोदी ने मंगलवार को कहा कि हालात भारत के लिए भी चिंताजनक हैं और व्यापार के रास्ते प्रभावित हुए। उन्होंने कहा कि हमें सावधान, सतर्क और तैयार रहना है। भारत के सामने अप्रत्याशित चुनौतियां हैं। उन्होंने कहा कि पेट्रोल डीजल गैस और फर्टिलाइजर जैसे जरूरी सामानों की सप्लाई प्रभावित हुई। गल्फ में एक करोड़ भारतीय रहते हैं। उनके जीवन और आजीविका भारत के लिए चिंता का विषय है। होर्मुज स्ट्रेट में भारतीय



कू मेंबर फसे हैं, ये भी भारत के लिए चिंता का विषय है। प्रधानमंत्री मोदी ने कहा कि भारतीयों की सुरक्षा प्राथमिकता है और गल्फ के सभी देशों के साथ लगातार संपर्क में है।

पीएम बोले-होर्मुज में जहाजों पर हमला अस्वीकार्य

उन्होंने कहा कि कमांडिंग जहाजों पर हमला और होर्मुज स्ट्रेट जैसे अंतर्राष्ट्रीय जलमार्ग में रुकावट अस्वीकार्य है। भारत ने नागरिकों पर, सिविल इंफ्रास्ट्रक्चर पर, एनर्जी और ट्रांसपोर्ट से जुड़े इंफ्रास्ट्रक्चर पर हमलों का विरोध किया है। भारत डिप्लोमेसी के जरिए युद्ध के इस माहौल में भी भारतीय जहाजों के सुरक्षित आवागमन के लिए सतत प्रयास कर रहा है।

क्या है भारत सरकार का लक्ष्य, पीएम ने बताया

प्रधानमंत्री ने कहा कि युद्ध की शुरुआत के बाद से मैंने पश्चिम एशिया के ज्यादातर देशों के राष्ट्राध्यक्षों के साथ दो राउंड फोन पर बात की है। हम गल्फ के सभी देशों के साथ लगातार बातें कर रहे हैं। हम ईरान, इजराइल और अमेरिका के साथ भी संपर्क में हैं। हमारा लक्ष्य, डायलॉग और डिप्लोमेसी के माध्यम से क्षेत्र में शांति की बहाली का है।

मुख्यमंत्री दतिया जिले के भांडेर में राज्य स्तरीय किसान सम्मेलन में हुए शामिल किसान ही देश के भाग्य विधाता हैं, उनकी समृद्धि ही है हमारा संकल्प: सीएम यादव

दतिया (नप्र)। मुख्यमंत्री डॉ. मोहन यादव मंगलवार को दतिया जिले के भांडेर दौरे पर पहुंचे, जहां उन्होंने 62 करोड़ रुपए से अधिक लागत के 10 विकास कार्यों का भूमिपूजन और लोकार्पण कर क्षेत्र को बड़ी सीमागत दी। इस दौरान उन्होंने खेत में पहुंचकर किसानों से सीधा संवाद भी किया और आधुनिक कृषि तकनीकों को अपनाने का संदेश दिया। निर्धारित कार्यक्रम के अनुसार सीएम दोपहर 2.22 बजे हेलीकॉप्टर से बेरछ रोड स्थित हेलीपैड पर उतरे। वहां से मंडी प्रांगण जाते समय उन्होंने बिछेरा गांव में एक किसान के खेत पर रुककर सूट पीपर मशीन को काम करते देखा। मुख्यमंत्री खुद ट्रैक्टर पर बैठे और किसानों से फसल प्रबंधन की जानकारी ली। इसके बाद वे सीधे मंडी प्रांगण पहुंचे, जहां उनका भव्य स्वागत किया गया।



सुरर सीडर जैसी वैज्ञानिक तकनीकों के उपयोग की अपील की, जिससे पर्यावरण संरक्षण के साथ भूमि की उर्वरता भी बनी रहे। सीएम ने कहा कि हमारी सरकार हर वर्ग के विकास के लिए काम कर रही है। दो नए कार्यों का शिलान्यास भी किया- मुख्यमंत्री ने जिन प्रमुख कार्यों की सीमागत दी, उनमें पीजी कॉलेज दतिया में विभिन्न विभागों की प्रदर्शनी का अवलोकन किया और हितग्राहियों को शासकीय योजनाओं के लाभ वितरित किए। जनसभा को संबोधित करते हुए उन्होंने कहा कि प्रदेश सरकार किसानों, युवाओं और महिलाओं के समग्र विकास के लिए प्रतिबद्ध है। उन्होंने किसानों से पराली न जलाने और

अलावा 7 करोड़ रुपए से अधिक लागत के दो नए कार्यों - रतनगढ़ माता मंदिर पर विद्युत उपकेंद्र और भांडेर में छत्रावास निर्माण का शिलान्यास किया गया। इन परियोजनाओं से शिक्षा, पर्यटन और आधारभूत सुविधाओं को मजबूती मिलने की उम्मीद है। कार्यक्रम को लेकर प्रशासन ने व्यापक तैयारियां की थीं। कलेक्टर स्वप्निल वानखड़े और एसपी सुरज वर्मा सहित प्रशासनिक अधिकारी पूरे समय व्यवस्थाओं की निगरानी में जुटे रहे। बताया जा रहा है कि भांडेर के जिस सांदीपनी स्कूल भवन का लोकार्पण मुख्यमंत्री डॉ. मोहन यादव ने किया, उसका निर्माण अब तक अक्षर्य है।

क्षेत्र के समग्र विकास के लिए सुदृढ़ अधोसंरचना का विकास अत्यंत आवश्यक: उप मुख्यमंत्री शुक्ल

विंध्य क्षेत्र में सड़क, फ्लाईओवर एवं पुल-पुलिया निर्माण परियोजनाओं की प्रगति की विस्तृत समीक्षा की

भोपाल (नप्र)। उप मुख्यमंत्री राजेन्द्र शुक्ल ने मंत्रालय, भोपाल में विंध्य क्षेत्र में सड़क, फ्लाईओवर एवं पुल-पुलिया निर्माण परियोजनाओं की प्रगति की विस्तृत समीक्षा की। उप मुख्यमंत्री श्री शुक्ल ने कहा कि किसी भी क्षेत्र के समग्र विकास के लिए सुदृढ़ अधोसंरचना अत्यंत आवश्यक है। बैठक में रीवा फ्लाईओवर, संस्कृत विश्वविद्यालय लक्ष्मण बाग के समीप प्रस्तावित एप्रोच रोड, मऊगंज बायपास तथा मऊगंज-पटेरा औद्योगिक क्षेत्र को जोड़ने वाली सड़क सहित विभिन्न प्रमुख अधोसंरचना परियोजनाओं की वर्तमान स्थिति, प्रगति, शेष कार्य पर विस्तार से चर्चा की गई। अधिकारियों द्वारा परियोजनाओं की अद्यतन प्रगति रिपोर्ट प्रस्तुत की गई, जिस पर उप मुख्यमंत्री श्री शुक्ल ने आवश्यक दिशा-निर्देश दिए।

उप मुख्यमंत्री श्री शुक्ल ने निर्देश दिए कि सभी परियोजनाओं की सतत एवं प्रभावी मॉनिटरिंग सुनिश्चित की जाए। उन्होंने कहा कि जिन कार्यों में अंतर्विभागीय समन्वय की आवश्यकता है, उन्हें प्राथमिकता के आधार पर शीघ्र निराकृत किया जाए। उन्होंने प्रशासनिक स्तर की स्वीकृतियों,



भूमि संबंधी मुद्दों, तकनीकी अड़चनों एवं मैदानी समस्याओं को चिन्हित कर उनके समाधान हेतु त्वरित और यथोचित कार्रवाई करने के निर्देश दिए। उन्होंने अधिकारियों को निर्देशित किया कि कार्यों की गुणवत्ता से किसी प्रकार का समझौता न किया जाए तथा सभी परियोजनाओं को निर्धारित समय-सीमा में पूर्ण किया जाए। उन्होंने कहा कि इन परियोजनाओं के पूर्ण होने से क्षेत्र में आवागमन सुगम होगा, व्यापारिक गतिविधियों को

गति मिलेगी तथा आमजन को बेहतर सुविधाएं उपलब्ध होंगी। उप मुख्यमंत्री श्री शुक्ल ने कहा कि क्षेत्र के औद्योगिक विकास को प्रोत्साहित करने के लिए सुदृढ़ अधोसंरचना का विकास अत्यंत आवश्यक है। बेहतर सड़क संपर्क और परिवहन सुविधाएं निवेश को आकर्षित करने में सहायक होंगी, जिससे क्षेत्र में रोजगार के नए अवसर सृजित होंगे और आर्थिक गतिविधियों को बढ़ावा मिलेगा। उन्होंने कहा कि डॉ. मोहन यादव के

नेतृत्व में राज्य सरकार प्रदेश के सभी क्षेत्रों में संतुलित एवं समग्र विकास के लिए प्रतिबद्ध है। अधोसंरचना विकास शासन की प्राथमिकताओं में शामिल है। उन्होंने कहा कि अधोसंरचना परियोजनाओं का समयबद्ध पूर्ण होना विंध्य क्षेत्र के दीर्घकालीन विकास लक्ष्यों की प्राप्ति में महत्वपूर्ण भूमिका निभाएगा। बैठक में लोक निर्माण विभाग के प्रमुख सचिव श्री सुखवीर सिंह सहित संबंधित विभागीय वरिष्ठ अधिकारी उपस्थित रहे।

लंबित भर्तियों में नियुक्ति प्रक्रिया को शीघ्र करें पूर्ण

उप मुख्यमंत्री राजेन्द्र शुक्ल ने मंत्रालय में लोक स्वास्थ्य एवं चिकित्सा शिक्षा विभाग के विभिन्न विषयों की समीक्षा की और आवश्यक दिशा-निर्देश दिए। उप मुख्यमंत्री श्री शुक्ल ने विभागीय भर्ती प्रक्रियाओं की प्रगति पर विस्तार से चर्चा की। उन्होंने निर्देश दिए कि सभी लंबित भर्तियों को निर्धारित समय-सीमा में पूर्ण किया जाए, जिससे स्वास्थ्य सेवाओं में मानव संसाधन की कमी को शीघ्र दूर किया जा सके। उन्होंने कर्मचारी चयन बोर्ड (ईएसबी) एवं मध्यप्रदेश लोक सेवा आयोग (पीएससी) के साथ निरंतर संपर्क एवं समन्वय बनाए रखने के निर्देश दिए, ताकि भर्ती प्रक्रिया में किसी प्रकार की अनावश्यक देरी न हो। साथ ही, सभी आवश्यक प्रशासनिक एवं तकनीकी औपचारिकताओं की समय पर पूर्ति सुनिश्चित करने को कहा। उप मुख्यमंत्री श्री शुक्ल ने अस्पताल सहायक के रिक्त पदों की भर्ती के संबंध में प्रस्ताव को शीघ्र कर्मचारी चयन बोर्ड को भेजने के निर्देश दिए। उन्होंने कहा कि यह पद स्वास्थ्य संस्थानों के सुचारु संचालन के लिए अत्यंत महत्वपूर्ण हैं, अतः इसमें विलंब न किया जाए। मेडिकल कॉलेजों एवं स्वास्थ्य विभाग में नर्सिंग टीचरों की नियुक्ति प्रक्रिया की भी समीक्षा की और प्राथमिकता के आधार पर शीघ्र कार्यवाही पूर्ण करने के निर्देश दिए। उन्होंने कहा कि प्रशिक्षित एवं योग्य नर्सिंग स्टाफ स्वास्थ्य सेवाओं की गुणवत्ता में महत्वपूर्ण भूमिका निभाता है। उप मुख्यमंत्री श्री शुक्ल ने प्रदेश के स्वास्थ्य संस्थानों में आधुनिक एवं अत्याधुनिक चिकित्सा उपकरणों की उपलब्धता सुनिश्चित करने के लिए योजनाबद्ध एवं चरणबद्ध कार्यवाही करने के निर्देश दिए। बैठक में आयुक्त लोक स्वास्थ्य एवं चिकित्सा शिक्षा श्री धनराज एस, अपर संचालक मनोज कुमार सरियाग उपस्थित रहे।

भोपाल में मुस्लिम समाज का प्रदर्शन

बोले- इस्लाम में गो मांस हARAM, गाय को राष्ट्रीय पशु घोषित करने की मांग

भोपाल (नप्र)। पुराने शहर के इतवार चौराहे पर मंगलवार को ऑल इंडिया मुस्लिम लीग के बैनर तले मुस्लिम समाज ने प्रदर्शन कर गाय को राष्ट्रीय पशु घोषित करने की मांग उठाई। प्रदर्शन में बड़ी संख्या में लोग शामिल हुए और गो माता के सम्मान में मुस्लिम समाज मैदान में जैसे नारे लगाए गए। प्रदर्शन के दौरान कमेटी के संरक्षक शमशूल हसन ने कहा कि उनके मजहब इस्लाम में गाय का मांस खाना और उसका वध करना हARAM माना गया है। उन्होंने कहा, हम गो रक्षा के पक्षधर हैं। हमारे नबी का फरमान है कि न हम



गाय को काट सकते हैं और न ही उसका मांस खा सकते हैं। गाय का दूध और घी हमारे लिए उपयोगी बताया गया है, जिसका हम नियमित इस्तेमाल करते हैं।

उन्होंने देश में गाय और बछड़ों को लेकर बन रहे तनावपूर्ण हालात पर चिंता जताते हुए कहा कि इस मुद्दे को गलत दिशा में ले जाया जा रहा है। जब हम गाय को माला का दर्जा देते हैं, तो उसे राष्ट्रीय पशु घोषित करने में सरकार को क्या आपत्ति है। खास बात यह है कि मुस्लिम समाज खुद यह मांग कर रहा है, इसलिए इसमें देरी नहीं होनी चाहिए।

शमशूल हसन ने प्रधानमंत्री, केंद्रीय गृह मंत्री, राज्यपाल और मुख्यमंत्री से अपील करते हुए कहा कि जल्द से जल्द गाय को राष्ट्रीय पशु घोषित किया जाए। उनका कहना था कि ऐसा होने से गायों के वध और इससे जुड़ी अफवाहों व आरोप-प्रत्यारोप पर रोक लगेगी, साथ ही वास्तविक दोषियों की पहचान भी आसान होगी।

जयभान सिंह पवैया ने वित्त आयोग के अध्यक्ष के रूप में कार्यभार संभाला



भोपाल (नप्र)। पूर्व मंत्री और महाराष्ट्र के सह प्रभारी जयभान सिंह पवैया की मेन स्ट्रीट पॉलिटिक्स में लंबे समय बाद वापसी हुई है। नियुक्ति के बाद सोमवार को उन्होंने पदभार ग्रहण किया है। पदभार ग्रहण के समय राज्य के दोनों डेप्युटी सीएम और कई मंत्री पहुंचे।

हार्डकोर्ट ने कहा- शराब का व्यापार मौलिक अधिकार नहीं

सोम डिस्टिलरीज की याचिका खारिज; लाइसेंस निलंबन की कार्रवाई को सही ठहराया गया

जबलपुर (नप्र)। मंगलवार को मध्यप्रदेश हाईकोर्ट ने सोम डिस्टिलरीज से जुड़ी याचिका खारिज करते हुए एक्ससाइज कमिश्नर द्वारा 8 लाइसेंस निलंबन की कार्रवाई को सही ठहराया। जस्टिस विवेक अग्रवाल की बेंच ने 32 पन्नों के फैसले में कहा कि शराब का व्यापार मौलिक अधिकार नहीं है और नियम उल्लंघन पर सख्त कार्रवाई वैध है।

कंपनियों ने पुराने नोटिस को आधारहीन बताया

कंपनियों ने दलील दी कि नोटिस 2023-24 की अवधि से जुड़ा था और 31 मार्च 2024 को लाइसेंस समाप्त हो चुके थे। नए लाइसेंस जारी होने के बाद पुराने नोटिस के आधार पर कार्रवाई को अवैध बताया गया।

मंडीदीप औद्योगिक क्षेत्र में एलपीजी आपूर्ति व्यवस्था की हुई समीक्षा

उद्योग संचालन की निरंतरता के लिए त्वरित समन्वय

भोपाल। एमपीआईडीसी के कार्यकारी संचालक श्री विशाल सिंह चौहान ने मंडीदीप औद्योगिक क्षेत्र में एलपीजी आपूर्ति व्यवस्था के संबंध में उद्योगों के प्रतिनिधियों के साथ समीक्षा बैठक की। बैठक में 80 से अधिक औद्योगिक इकाइयों के प्रतिनिधि, गैस एजेंसी संचालक तथा संबंधित विभागों के अधिकारी उपस्थित रहे।

कार्यकारी संचालक श्री चौहान ने औद्योगिक इकाइयों से वर्तमान आपूर्ति व्यवस्था, उत्पादन की निरंतरता और भविष्य की आवश्यकताओं पर विस्तृत संवाद किया। उन्होंने स्पष्ट किया कि उद्योगों की संचालन व्यवस्था प्रभावित न हो, इसके लिए प्रशासन और संबंधित एजेंसियां समन्वित रूप से कार्य कर रही हैं।

पीएनजी कनेक्शन को प्रोत्साहन- बैठक में गैस प्राधिकरण भारत लिमिटेड के प्रतिनिधियों ने मंडीदीप क्षेत्र में उपलब्ध पाइप नेचुरल गैस सुविधा की जानकारी दी। औद्योगिक इकाइयों को पीएनजी कनेक्शन अपनाने के लिए प्रोत्साहित किया गया। यह अवगत कराया गया कि 31 मार्च 2026 तक बिना सुरक्षा जमा राशि के पीएनजी कनेक्शन उपलब्ध कराए जा रहे हैं। उद्योगों को 23 मार्च 2026 के परिपत्र की जानकारी दी गई, जिसके अनुसार कुल एलपीजी आपूर्ति का 5 प्रतिशत भाग औद्योगिक उपयोग के लिए आरक्षित किया गया है। प्रवासी श्रमिकों की सुविधा के लिए 5 किलोग्राम और 2 किलोग्राम गैस सिलेंडर कनेक्शन की उपलब्धता पर भी चर्चा की गई।

उत्पादन की निरंतरता पर बल- कार्यकारी संचालक श्री चौहान ने कहा कि उद्योग प्रदेश की आर्थिक गतिविधियों का प्रमुख आधार हैं और उत्पादन की निरंतरता सर्वोच्च प्राथमिकता है। आवश्यकता अनुसार वैकल्पिक ईंधनों के उपयोग पर भी सकारात्मक विचार रखने का सुझाव दिया गया, जिससे संचालन प्रभावित न हो।

रीवा-सागर में बूढ़ाबांड़ी, कई जिलों में बदला मौसम

26 और 29 मार्च को एक्टिव होंगे दो नए सिस्टम; आंधी-बारिश का अलर्ट

भोपाल (नप्र)। मध्य प्रदेश में पिछले 24 घंटे के दौरान गर्मी के साथ बारिश वाला मौसम भी रहा। मौसम विभाग के अनुसार रीवा में 3 मिमी और सागर में एक मिमी बारिश दर्ज की गई। ग्वालियर-चंबल संभाग समेत आसपास के कई जिलों में बदल भी रहे। साइक्लोनिक सर्कुलेशन (चक्रवात) की वजह से ऐसा मौसम रहा।

मध्य प्रदेश के उत्तरी हिस्से यानी, उज्जैन, सागर, ग्वालियर-चंबल संभाग में साइक्लोनिक सर्कुलेशन सिस्टम (चक्रवात) की वजह से बादल छाए रहे। इस वजह से दिन के तापमान में गिरावट दर्ज की गई। ग्वालियर में पारा 30 डिग्री



से नीचे रहा। वहीं, बाकी हिस्से में गर्मी का असर देखने को मिला। मंगलवार को प्रदेश में गर्मी रहेगी। वहीं, 26 और 27 मार्च को आंधी-बारिश का दौर रह सकता है। मौसम केंद्र भोपाल के अनुसार, 26 मार्च को उत्तर-पश्चिमी भारत में नया वेस्टर्न डिस्टर्बेंस (पश्चिमी

विशोभ) एक्टिव हो रहा है। जिसका असर 2 दिन तक ग्वालियर, चंबल, सागर और रीवा संभाग के जिलों में देखने को मिलेगा। 29 मार्च को एक और नया वेस्टर्न डिस्टर्बेंस एक्टिव हो सकता है। यानी, इस बार अप्रैल की शुरुआत आंधी-बारिश के साथ हो सकती है।

5वीं और 8वीं कक्षा का परीक्षा परिणाम आज

भोपाल। राज्य शिक्षा केन्द्र, स्कूल शिक्षा विभाग मध्यप्रदेश द्वारा बुधवार को कक्षा 5वीं एवं 8वीं का परीक्षा परिणाम घोषित किया जाएगा। विद्यार्थी सुबह 11.30 बजे से अपना परीक्षा परिणाम www.rskmp.in/result.asp पोर्टल पर देख सकेंगे। राज्य शिक्षा केन्द्र से मिली जानकारी अनुसार 25 मार्च को परीक्षा परिणाम घोषणा की प्रक्रिया सुबह 11 बजे से राज्य शिक्षा केन्द्र कार्यालय के सभाकक्ष में संचालित की जाएगी। इसके बाद सुबह 11:30 बजे परीक्षा परिणाम पोर्टल पर जारी किया जाएगा। विद्यार्थी, अभिभावक एवं शिक्षकगण राज्य शिक्षा केन्द्र की वेब पोर्टल www.rskmp.in/result.asp पर अपना रोल नंबर/समग्र आईडी डालकर रिजल्ट देख सकेंगे। साथ ही इसी पोर्टल पर शिक्षक, संस्था प्रमुख अपनी शाला का विद्यार्थीवार परिणाम भी देख सकेंगे। राज्य शिक्षा केन्द्र द्वारा वेब पोर्टल की लिंक भी क्यूआर कोड के माध्यम से उपलब्ध कराई गई है।

आंगनवाड़ी केन्द्र में पोषण और शिक्षा दोनों का रखा जाता है समग्र ध्यान, 97 हजार आंगनवाड़ी केन्द्रों में 'विद्यारंभ' उत्सव

आंगनवाड़ी केन्द्र बच्चों के जीवन की सबसे महत्वपूर्ण प्रारंभिक पाठशाला: मंत्री सुश्री भूरिया

भोपाल (नप्र)। मध्यप्रदेश में शाला-पूर्व शिक्षा को सशक्त बनाने की दिशा में एक महत्वपूर्ण पहल के तहत प्रदेशभर के आंगनवाड़ी केन्द्रों में मंगलवार को बच्चों का विशेष समारोह आयोजित किया गया। इस अवसर पर महिला एवं बाल विकास मंत्री सुश्री निर्मला भूरिया आंगनवाड़ी से प्रारंभिक शिक्षा पूरी कर विद्यालय में प्रवेश लेने जा रहे बच्चों को 'विद्यारंभ प्रमाणपत्र' प्रदान कर सम्मानित किया। प्रदेश के 97 हजार से अधिक आंगनवाड़ी केन्द्रों में एक साथ आयोजित इस कार्यक्रम के माध्यम से लगभग 10 लाख बच्चे आंगनवाड़ी से आगे बढ़कर औपचारिक स्कूली शिक्षा की ओर कदम रख रहे हैं।

भोपाल के नेहरू नगर आंगनवाड़ी क्र. 1061 में आयोजित राज्य स्तरीय कार्यक्रम में मंत्री सुश्री भूरिया ने बच्चों और उनके अभिभावकों को शुभकामनाएं देते हुए कहा कि आंगनवाड़ी केन्द्र बच्चों के जीवन की सबसे महत्वपूर्ण प्रारंभिक पाठशाला हैं, जहाँ पोषण और शिक्षा दोनों का समग्र ध्यान रखा जाता है। आंगनवाड़ी केन्द्र केवल बच्चों की देखभाल का स्थान नहीं बल्कि मातृ-शिशु स्वास्थ्य, पोषण और प्रारंभिक शिक्षा का समन्वित केन्द्र हैं। यहाँ गर्भवती महिलाओं के पंजीयन से लेकर बच्चों के जन्म और छह वर्ष की आयु तक उनके पोषण, स्वास्थ्य और समग्र विकास का ध्यान रखा जाता है। इसी उद्देश्य से प्रदेश में पोषण भी, पढ़ाई भी कार्यक्रम संचालित किया जा रहा है, इससे बच्चों को खेल-खेल में प्रारंभिक शिक्षा प्रदान की जाती है।



मंत्री सुश्री भूरिया ने बताया कि 3 से 6 वर्ष की आयु के दौरान आंगनवाड़ी केन्द्रों में बच्चों के शारीरिक, बौद्धिक, सामाजिक और भावनात्मक विकास पर विशेष ध्यान दिया जाता है। इसी आधार पर वे आगे विद्यालयी शिक्षा के लिए तैयार होते हैं। भारत सरकार के निर्देशानुसार अब आंगनवाड़ी में 3 वर्ष की प्रारंभिक शिक्षा पूर्ण करने वाले बच्चों को 'विद्यारंभ प्रमाणपत्र' प्रदान किया जा रहा है, जिससे उनकी शाला-पूर्व शिक्षा को औपचारिक मान्यता मिल सके। उन्होंने आंगनवाड़ी कार्यकर्ताओं की सराहना करते हुए कहा कि वे मातृ-शिशु स्वास्थ्य, पोषण और शिक्षा जैसे अनेक महत्वपूर्ण दायित्वों का निरवहन समर्पण के साथ कर रही हैं। उनके प्रयासों का ही परिणाम है

कि हर वर्ष लाखों बच्चे आंगनवाड़ी केन्द्रों से गुणवत्तापूर्ण प्रारंभिक शिक्षा प्राप्त कर विद्यालय में प्रवेश के लिए तैयार हो रहे हैं।

मंत्री सुश्री भूरिया ने कहा कि मध्यप्रदेश में आंगनवाड़ी केन्द्रों के माध्यम से शाला-पूर्व शिक्षा की गुणवत्ता लगातार बेहतर हो रही है। बच्चों को खेल आधारित शिक्षा, पोषण और विकास के समन्वित वातावरण में तैयार कर उन्हें विद्यालयी शिक्षा के लिए सक्षम बनाया जा रहा है। उन्होंने कहा कि यह पहल न केवल बच्चों के उज्वल भविष्य की मजबूत नींव रखेगी, बल्कि प्रदेश में प्रारंभिक बाल्यावस्था शिक्षा को और अधिक सशक्त बनाने की दिशा में महत्वपूर्ण सिद्ध होगी।

विद्यारंभ समारोह आयोजित



भोपाल। गोविंदपुरा के समस्त आंगनवाड़ी केन्द्रों में विद्यारंभ एवं ग्रेजुएशन सेरेमनी का आयोजन किया गया। इस उपलक्ष्य में आंगनवाड़ियों में दर्ज 5 से 6 वर्ष के बच्चों को विद्यारंभ प्रमाण पत्र प्रदान कर उनके

उज्वल भविष्य की कामना की गई। आयोजन को उत्सव एवं उल्लास के साथ आयोजित किया गया। इस कार्यक्रम में जगप्रतिनिधि एनजीओ के सदस्य एवं बच्चों के अभिभावक सम्मिलित हुए।

सिंचाई परियोजनाओं को निर्धारित समय अतिरिक्त में पूरी गुणवत्ता के साथ पूर्ण करें: मंत्री सिलावट



प्रबंधन इकाई भोपाल में निर्माणधीन वृहद एवं मध्यम परियोजनाओं की समीक्षा की। बैठक में विभाग के अपर मुख्य सचिव श्री राजेश राजौरा, प्रमुख अभियंता श्री विनोद कुमार देवड़ा सहित विभाग के वरिष्ठ अधिकारी एवं कार्य से संबंधित निर्माण एजेंसियों के प्रतिनिधि उपस्थित थे।

मंत्री सिलावट ने बैठक में बीना संयुक्त सिंचाई

बहुदेशीय परियोजना सागर, कोय बैराज परियोजना विदिशा, बाघा सिंचाई परियोजना सागर-छतरपुर, हनोता सिंचाई परियोजना सागर-विदिशा, पंचमनगर सिंचाई परियोजना दमोह-सागर, कडान मध्यम सिंचाई परियोजना सागर, साजली मध्यम सिंचाई परियोजना दमोह, केथ मध्यम सिंचाई परियोजना सागर, जुडी एवं जैरा मध्यम सिंचाई परियोजना दमोह-छतरपुर की विस्तृत समीक्षा की। उन्होंने सभी कार्यों को निर्धारित समय-सीमा में पूर्ण गुणवत्ता एवं विभागीय मापदण्ड अनुसार पूर्ण करने के निर्देश दिए। इन परियोजनाओं के पूर्ण होने पर सागर, विदिशा, छतरपुर एवं दमोह जिलों की लगभग 3 लाख 10 हजार हेक्टेयर भूमि में अतिरिक्त सिंचाई सुविधा उपलब्ध होगी। अधिकारियों को इन परियोजनाओं को स्वीकृत समय सीमा में पूर्ण करने के लिए विस्तृत कार्ययोजना तैयार कर प्रति 15 दिवस में इससे संबंधित समीक्षा किये जाने के भी निर्देश दिए गए।

औपचारिक शिक्षा के अनौपचारिक शिक्षा जरूरी: श्रीमती रश्मि

सचिव, महिला बाल विकास श्रीमती जी वी रश्मि ने कहा कि यह प्रमाण पत्र केवल एक दस्तावेज नहीं, बल्कि बच्चों की शिक्षा यात्रा का पहला महत्वपूर्ण पड़ाव है। इसका उद्देश्य आंगनवाड़ी की अनौपचारिक शिक्षा से प्राथमिक विद्यालय की औपचारिक शिक्षा में बच्चों का सहज और आनंदपूर्वक प्रवेश सुनिश्चित करना है। उन्होंने कहा कि बच्चों की प्रीथ के लिये पिता की भूमिका अति महत्वपूर्ण है। माता-पिता के संयुक्त प्रयासों से बच्चे के बेहतर भविष्य की नींव रखी जाती है।

सचिव श्रीमती रश्मि ने कहा कि राष्ट्रीय ईसीसी नीति 2013 और राष्ट्रीय शिक्षा नीति 2020 के अनुरूप यह पहल प्रारंभिक बाल्यावस्था शिक्षा को मजबूत करने की दिशा में महत्वपूर्ण कदम है। इस आयोजन से परिवार और समुदाय में शाला पूर्व शिक्षा के महत्व के प्रति जागरूकता बढ़ेगी तथा बच्चों के स्कूल में प्रवेश और उनकी शैक्षणिक निरंतरता को बल मिलेगा।

इस अवसर पर मंत्री सुश्री भूरिया ने बच्चों को प्रमाण-पत्र वितरित किए। कार्यक्रम में बच्चों के अभिभावक श्रीमती बबली शुक्वारे और श्री अमित करोसिया ने अपने बच्चों के आंगनवाड़ी में जाने से आभार बद्दलाव के बारे में बताया। कार्यक्रम में आंगनवाड़ी के बच्चों ने मनमोहक नृत्य प्रस्तुत किया।

संपादकीय

निशांत को नीतीश बनाने की जुगत!

बिहार में मुख्यमंत्री नीतीश कुमार की औपचारिक विदाई के पहले उनके पुत्र और अब तक राजनीति से दूर रहे निशांत कुमार को जिस ढंग से पार्टी का नेतृत्व करने के लिए तैयार किया जा रहा है, वह वैसा ही है कि जैसे किसी कठिन प्रतियोगी परीक्षा पास करने के लिए किया जाता है। नीतीश के राज्यसभा सदस्य चुने जाने के बाद यह तय है कि राज्य की कमान अब भाजपा के हाथ में जाने वाली है और सत्ता में भागीदार जद यू की भरसक कोशिश है कि वो डिप्टी सीएम के दोने पद हथिया ले। इनमें से एक उपमुख्यमंत्री निशांत कुमार का बनना भी तय है। हालांकि उन्हें कौन सा विभाग मिलेगा, यह भी तय होना बाकी है। हाल में उनको जद यू का राष्ट्रीय अध्यक्ष बनाने की भी चर्चा थी, लेकिन फिर नीतीश को ही दल का राष्ट्रीय अध्यक्ष भी चुना गया। नीतीश का बिहार से जाना निश्चित होने के बाद जद यू में परिवारवाद का राज्याभिक एक पूर्व लिखित स्क्रिप्ट की माफिक हो रहा है। पहले निशांत का जद यू में प्रवेश कराया गया। फिर कल तक लालू के परिवारवाद पर चोट करने वाले नीतीश ने अपने बेटे को सफल होने का आशीर्वाद दिया। जद यू भाजपा के साथ गठबंधन में रहते हुए यह संकेत भी लगाता दे रही है कि उसकी राजनीतिक लाइन अलग है। यानी वह मध्यमार्ग ही अपनाएगी। निशांत मंदिर और मस्जिद दोनों जगह मत्था टेकेंगे। हाल में इंदुल फितर पर गांधी मैदान पर होने वाली इंद की नमाज में मुस्लिम भाइयों को बधाई देने के लिए नीतीश की जगह निशांत को भेजा गया ताकि लोगों में अलग संदेश जा सके। कोशिश यही है कि निशांत की छवि अति पिछड़ा वर्ग के साथ-साथ अल्पसंख्यकों में भी सकारात्मक बने। दरअसल राजनीति में हथौड़े की कितनी चोट मारनी है, ये मारने नहीं रखता, लेकिन कहाँ मारनी है, यही सबसे बड़ा अनुभव होता है। सीएम नीतीश कुमार की राजनीति में अनुभव की बिल्कुल ऐसी ही झलक देखने को मिलती रही है। उन्होंने सत्ता में बने रहने मंत्र सिद्ध कर लिया था। लिखा जा हर मामले में निशांत को इस तरह प्रोजेक्ट किया जा रहा है कि बिहार के अगले मुख्यमंत्री बही होने वाले हैं। दूसरी भाजपा राज्य में अपनी कट्टर हिंदुत्व की लाइन पर आगे बढ़ रही है, और यह किसी भाजपा नेता के सीएम बनने पर और गहरी होगी। भाजपा ने तय कर लिया है कि उसे मुसलमानों के वोट नहीं चाहिए। लेकिन अगर जद यू गैर भाजपा दलों और खासकर राजद के वोटों में सेंध लगा सकती है तो खुशी से लगाए। वैसे बिल्ली के भाग से जैसे निशांत का छीका टूटा है, वैसी किस्मत कम ही लोगों की होती है। यहाँ असल सवाल यह है कि लाख उन्हें ट्रेनिंग दी जाए, चाल चलन और अदाएँ सिखाई जाएँ, लेकिन क्या वो अपने पिता की तरह सफल राजनीतिज्ञ भी साबित होंगे? निशांत कुमार बेशक एक ऐसे पिता के बेटे हैं, जिनके पास राजनीति का विशाल अनुभव है। लेकिन निशांत कुमार सियासत में अभी एक कोरे कागज वाली किताब के जैसे हैं, जिसमें लाइब्रेरी में अभी जगह बनाई ही है। उनके पास राजनीति का कोई अनुभव नहीं है। क्योंकि वो न तो जद यू या किसी पार्टी के सांगठनिक ढाँचे का हिस्सा रहे और न ही कभी कोई चुनाव लड़ा। ऐसे में निशांत का सामना खुरीट नेताओं (चाहे पक्ष हो या विपक्ष) से होना पड़ेगा। ऐसे में पार्टी के वरिष्ठ नेता ही निशांत को सिखाएंगे कि सरकार कैसे चलाई जाती है। निशांत इन सबके अलावा राजनीतिक दाँव पेंच कितने और कब तक सोख पाएंगे, यह देखने की बात है। अगर निशांत वाला दाँव फेल हुआ तो बिहार में जद यू का खतम होना भी तय है।

धर्म बदलते ही खत्म होगा एससी दर्जा, सुप्रीम कोर्ट ने दोहराया सख्त नियम



रत के सुप्रीम कोर्ट ने मंगलवार को एक ऐसा फैसला सुनाया जिसने सामाजिक न्याय की पूरी बहस को फिर से गरमा दिया है। अदालत ने साफ कहा कि हिंदू, सिख या बौद्ध धर्म के अलावा किसी और धर्म में जाने वाला व्यक्ति अनुसूचित जाति का दर्जा तुरंत खो देता है। यह फैसला आंध्र प्रदेश हाईकोर्ट के पुराने आदेश को बरकरार रखते हुए आया, जिसमें गुरु जिले के चिंतादा आनंद नाम के एक पादरी की याचिका खारिज की गई थी। चिंतादा आनंद ने कुछ लोगों पर जातिगत गाली-गलौज और हमले का आरोप लगाते हुए एससी-एसटी अत्याचार निवारण कानून के तहत मुकदमा दर्ज करवाया था, लेकिन आरोपियों ने कहा कि वह तो दशक से ज्यादा समय से ईसाई धर्म अपनाकर पादरी का काम कर रहे हैं, इसलिए उन्हें अब वह संरक्षण नहीं मिल सकता। हाईकोर्ट ने इस दलील को माना और अब सुप्रीम कोर्ट की दो जजों की पीठ ने भी वही रुख अपनाया। जस्टिस प्रशांत कुमार मिश्रा और जस्टिस एनवी अंजारीया की बेंच ने कहा कि अपीलकर्ता के ईसाई बनने और सक्रिय रूप से प्रार्थनाएं कराने के सबूत साफ हैं, इसलिए एससी का दर्जा खत्म माना जाएगा। यह फैसला कोई नया कानून नहीं बनाता, बल्कि 1950 के संविधान (अनुसूचित जाति) आदेश की धारा 3 को दोहराता है। उस आदेश में लिखा है कि अनुसूचित जाति का दर्जा सिर्फ उन लोगों को मिलता है जो हिंदू, सिख या बौद्ध धर्म मानते हैं। कोई अन्य धर्म अपनाने पर जद यू से मिला यह हक स्वतः खत्म हो जाता है। कोर्ट ने जोर देकर कहा कि यह प्रतिबंध पूर्ण है, इसमें कोई छूट या अपवाद नहीं। चाहे व्यक्ति का जन्म किसी भी दलित परिवार में हुआ हो, अगर वह ईसाई या मुस्लिम बन जाता है तो वह अब अनुसूचित जाति का सदस्य नहीं रहता। ईसाई धर्म में जाति की कोई व्यवस्था नहीं मानी जाती, इसलिए जातिगत अत्याचार का कानून भी उस पर लागू नहीं होता। चिंतादा आनंद गांव में घर-घर रिविवा की प्रार्थनाएं कराते थे, पादरी के रूप में काम करते थे। कोर्ट ने इन तथ्यों को देखते हुए कहा कि घटना के

समय वह ईसाई धर्म का पालन कर रहे थे, इसलिए एससी-एसटी एक्ट के तहत शिकायत का आधार ही नहीं बनता।

इस फैसले की गहराई समझने के लिए हमें संविधान की मूल भावना को याद करना होगा। डॉक्टर भीमराव आंबेडकर और संविधान सभा ने अनुसूचित जाति को विशेष दर्जा इसलिए दिया क्योंकि हिंदू समाज में सदियों से छुआछूत और अस्पृश्यता का भयानक अन्याय चला था। यह दर्जा ऐतिहासिक दमन की याद दिलाता है, न कि किसी व्यक्तिगत पसंद का। 1950 का आदेश शुरू में सिर्फ हिंदुओं के लिए था। बाद में सिखों को 1956 में और बौद्धों को 1990 में शामिल किया गया क्योंकि इन धर्मों में भी जातीय संरचना बनी रही। लेकिन इस्लाम और ईसाई धर्म खुद को जातिविहीन बताते हैं। कोर्ट ने कहा कि अगर कोई इनमें चला जाता है तो ऐतिहासिक पीड़ा का आधार भी खत्म हो जाता है। इसलिए आरक्षण, सरकारी नौकरियाँ, शिक्षा में सीटें, छत्रवृत्तियाँ और कानूनी सुरक्षा जैसे लाभ अब नहीं मिल सकते। फैसले के बाद सबसे बड़ा सवाल यह उठता है कि क्या इससे धर्मांतरण रुकेगा? अनुच्छेद 25 के तहत धर्म बदलना हर भारतीय का मौलिक अधिकार है। कोई भी व्यक्ति अपनी आस्था बदल सकता है, प्रचार कर सकता है। लेकिन क्या यह अधिकार राज्य द्वारा दिए गए आरक्षण जैसे लाभों पर भी लागू होता है? सुप्रीम कोर्ट ने जवाब दिया नहीं। लाभ उस धर्म में झेली गई पीड़ा से जुड़े हैं, न कि व्यक्ति की नई आस्था से। अगर कोई दलित ईसाई बनकर भी पुराना एससी सर्टिफिकेट दिखाकर फायदा उठाता रहे तो असली हिंदू दलितों का हक छिन जाएगा। कोटा सीमित है, संसाधन सीमित हैं। नई आबादी जुड़ने से मौजूदा लाभार्थियों का हिस्सा कम हो जाएगा। राजनीति में भी असर पड़ेगा। आरक्षित सीटों पर उम्मीदवारों का चरित्र बदल सकता है। जो लोग धर्म बदलकर लाभ लेते रहे, उनके लिए अब रास्ता बंद हो गया।

लेकिन यह मुद्दा इतना सरल भी नहीं है। लंबे समय से एक बड़ा विवाद चल रहा है क्या ईसाई और मुस्लिम दलितों को भी अनुसूचित जाति का दर्जा देना चाहिए? 2007 में रंगनाथ मिश्रा आयोग ने सिफारिश की थी कि सभी धर्मों के दलितों को आरक्षण मिले क्योंकि सामाजिक पिछड़ापन धर्म बदलने से नहीं

मिटता। लेकिन केंद्र सरकार ने इस रिपोर्ट को खारिज कर दिया। सरकार का कहना था कि आयोग ने बिना जमीनी अध्ययन के सिफारिश कर दी। अब पूर्व मुख्य न्यायाधीश के जी बालकृष्णन की अध्यक्षता में नया आयोग इस पूरे मामले पर गहराई से विचार कर रहा है। सुप्रीम कोर्ट में भी कई याचिकाएँ लंबित हैं। इस फैसले ने उस बहस को और तेज कर दिया है। फिलहाल कोर्ट ने कहा कि बदलाव अगर करना है तो संसद करे, अदालत नहीं। 1950 का आदेश अभी पूरी तरह लागू है। सामाजिक रूप से देखें तो धर्मांतरण अक्सर बेहतर जीवन की तलाश में होता है। कई दलित परिवार सोचते हैं कि हिंदू समाज में मिलने वाला अपमान ईसाई या मुस्लिम बनकर कम हो जाएगा। लेकिन हकीकत में



कई जगहों पर जाति की छया उन नए धर्मों में भी दिखती है। फिर भी कानून साफ है। अगर कोई व्यक्ति वापस हिंदू हो जाता है और उसका समुदाय उसे स्वीकार कर लेता है तो दर्जा बहाल हो सकता है। लेकिन एक साथ दो धर्मों का पालन करके एससी का दावा नहीं किया जा सकता। कोर्ट ने इस मामले में सबूतों पर जोर दिया। अगर कोई पादरी का काम कर रहा है, प्रार्थनाएं आयोजित कर रहा है तो वह ईसाई ही माना जाएगा। चिंतादा आनंद के मामले में यही हुआ।

आरक्षण का महसूद सामाजिक समानता लाना है, न कि धर्म बदलने को बढ़ावा देना। अगर बदलने से भी लाभ मिलते रहें तो मूल उद्देश्य ही खत्म हो जाएगा। सरकारी नौकरियों, विधानसभाओं और लोकसभा में सीटें उन लोगों के लिए आरक्षित हैं जिन्होंने हिंदू समाज में दमन झेला। ईसाई या मुस्लिम बनकर वे अब उस दमन की श्रेणी से बाहर हो जाते हैं। हालांकि वे ओबीसी या आर्थिक रूप से कमजोर वर्ग में शामिल हो सकते हैं अगर उनका समुदाय सूची में है, लेकिन एससी का विशेष दर्जा नहीं मिलेगा। यह फैसला उन



क्या संबंधों का मूल्य केवल अपेक्षाओं की पूर्ति से है?

की बाध्यता में है। जब दिखावा अनुभव पर हावी हो जाता है, तो रिश्ते अपनी स्वाभाविकता खो देते हैं। लोग अपने संबंधों को महसूस करने से अधिक उन्हें प्रदर्शित करने में ऊर्जा लगाने लगते हैं। और जब वास्तविक जीवन उस ऑनलाइन छवि से मेल नहीं खाता, तो निराशा, असंतोष और दूरी जन्म लेने लगते हैं। धीरे-धीरे रिश्तों के भीतर एक नया प्रश्न जन्म लेने लगता है कि तुमने मेरे लिए क्या किया है? यह प्रश्न संबंधों को लेने-देने में बदल देता है। जबकि किसी भी रिश्ते की बुनियाद यह होनी चाहिए थी तुम मेरे लिए क्या महसूस

करने की क्षमता खोते जा रहे हैं जैसे वे हैं। उसकी जगह हमने एक आदर्श छवि को कर लिया है। एक ऐसी छवि, जिसमें हर व्यक्ति को फिट होना है। यह भाव अंदर ही अंदर रिश्तों को भीतर से थका देता है। और यह बदलाव केवल व्यक्तिगत संबंधों तक सीमित नहीं रहता बल्कि यह हमारे जीवन के व्यापक दृष्टिकोण पर भी पूरा प्रभाव डालता है। सफलता की परिभाषा सिमटकर आर्थिक, पद, प्रतिष्ठा और दिखावे तक रह जाती है। ईमानदारी, संवेदनशीलता और संतुलन कोई महत्व नहीं रखते, जब तक रिश्तों के साथ आर्थिक चमक न जुड़ी हो।

रिश्तों में सच्चाई और सम्मान रखने वाले लोग भी अक्सर कमतर समझ लिए जाते हैं, क्योंकि वे उस चमकदार जीवनशैली का हिस्सा नहीं होते, जिसे समाज ने सफलता का पर्याय बना दिया है। सोशल मीडिया इस प्रवृत्ति को और तीव्र करता है। अब तुलना केवल अपने आसपास के लोगों से नहीं, बल्कि अनगिनत प्रचलित रिस्स से होती है। यह तुलना धीरे-धीरे भीतर एक खालीपन पैदा करती है जहाँ संतोष की जगह कमी का एहसास पर कर लेता है। और उसका परिणाम सीधा रिश्तों में विश्वास की जगह संदेह, समझ की जगह प्रतिस्पर्धा और

स्वीकार्यता की जगह निर्णय ने ले ली है। हम अपने ही लोगों के साथ एक न्यायाधीश की तरह व्यवहार करने लगे हैं, जहाँ हर व्यवहार का मूल्यांकन होता है, हर भावना का परीक्षण होता है। ऐसे में मूल प्रश्न फिर सामने खड़ा होता है क्या हम अपने रिश्तों को सचमुच पूरी तरह से जानते हैं? या उन्हें लगातार साबित करने में लगे हैं? क्या हम अपने लोगों को उनकी अपूर्णताओं के साथ स्वीकार कर सकते हैं, या हम उन्हें एक आदर्श छवि में ढालने की जिद में उन्हें खोते जा रहे हैं? शायद समस्या सोशल मीडिया या अपेक्षाएँ नहीं हैं। समस्या यह है कि हमने अपेक्षाओं को केंद्र में रख दिया है और स्वीकार्यता को हाशिए पर धकेल दिया है।

तीसरे विश्वयुद्ध का डर कितनी हकीकत?



ज के वैश्विक दुनिया में यदि कोई ऐसा डर है, जो हर देश, हर समाज और लगभग हर व्यक्ति के मन में कहीं ना कहीं चुपचाप अपनी जगह बना चुका है, तो वह है— तीसरे विश्व युद्ध का डर। यह डर सिर्फ सीमाओं पर खड़े सैनिकों के मन में ही अपनी पैठ नहीं बना रहा बल्कि आम नागरिकों की रोजगार में भी सोच का भी हिस्सा बनता जा रहा है। कभी यह केवल कल्पनाओं, विश्लेषणों और इतिहास की किताबों तक सीमित था, लेकिन आज के बदलते वैश्विक परिदृश्य में यह सवाल और अधिक गंभीर हो गया है कि क्या यह डर अब हकीकत का रूप ले रहा है।

हाल के समय में अमेरिका और ईरान के बीच बढ़ता तनाव इस चिंता को और गहरा करता जा रहा है। यह तनाव अब केवल कूटनीतिक मतभेदों तक सीमित नहीं रहा, बल्कि उसने सैन्य गतिविधियों और प्रत्यक्ष उत्क्राव का स्वरूप भी ग्रहण कर लिया है। हमले और जवाबी हमले, बढ़ती आक्रामक बयानबाजियाँ, और क्षेत्रीय अस्थिरता, ये सभी संकेत इस ओर इशारा करते हैं कि दुनिया एक बार फिर एक खतरनाक मोड़ पर खड़ी है।

इतिहास हमें यह सिखाता है कि विश्व युद्ध अचानक नहीं होते। वे धीरे-धीरे आकार लेते हैं, राजनीतिक असहमति, आर्थिक प्रतिस्पर्धा और शक्ति संतुलन की जटिलताओं के बीच। प्रथम और द्वितीय विश्व युद्ध भी ऐसे ही छोटे-छोटे संघर्षों से शुरू होकर वैश्विक तबाही में बदल गए थे। आज जब हम वर्तमान स्थिति का विश्लेषण करते हैं, तो हमें कुछ वैसी ही हलचलें दिखाई

देती हैं जहाँ देशों के बीच दूरियाँ बढ़ती जा रही हैं, हथियारों की होड़ लगी हुई है, और वर्चस्व की चाह सार्वभौमिक बन चुकी है। लेकिन आज की दुनिया अतीत से बहुत अलग है। वैश्वीकरण ने देशों को एक-दूसरे से इस तरह जोड़ दिया है कि एक देश की समस्या दूसरे देश को भी प्रभावित करती है। आर्थिक, तकनीकी और सांस्कृतिक स्तर पर यह परस्पर निर्भरता इतनी गहरी हो चुकी है कि कोई भी बड़ा युद्ध केवल दो देशों तक सीमित नहीं रह सकता। उसका प्रभाव पूरी दुनिया को झकझोर देगा।

अब आधुनिक युद्ध का स्वरूप भी बदला हुआ है। आज के युद्ध केवल सीमाओं पर नहीं लड़े जाते, यह साइबर हमलों, आर्थिक प्रतिबंधों, सूचना के नियंत्रण और वैचारिक उत्क्राव के रूप में भी सामने आते हैं। ये ऐसे युद्ध हैं जिसमें बंदूकें कम चलती हैं, लेकिन असर उससे कहीं अधिक गहरा और घातक होता है। अमेरिका और ईरान के बीच का वर्तमान संघर्ष भी इसी बदलते स्वरूप को दर्शाता है। यह केवल दो देशों की लड़ाई नहीं है, बल्कि इसके पीछे क्षेत्रीय और वैश्विक हित जुड़े हुए हैं। मध्य-पूर्व का संतुलन, तेल के स्रोत, समुद्री मार्ग और वैश्विक अर्थव्यवस्था—सब इस संघर्ष पर प्रभावित हो रहे हैं। यही कारण है कि दुनिया भर की निगाहें इस पर टिकी हुई हैं।

इस पूरे परिदृश्य में मीडिया की भूमिका को नजरअंदाज नहीं किया जा सकता। मीडिया हमें घटनाओं से अवगत कराता है, लेकिन कई बार यह डर को भी बढ़ावा देता है। हर घटना को संभावित विश्व युद्ध के रूप में प्रस्तुत करना लोगों के मन में अस्पृक्षा और भय को गहरा कर देता है। सोशल मीडिया इस स्थिति को और जटिल बना देता है, जहाँ सूचनाएँ तेजी से फैलती हैं, लेकिन उनकी सत्यता हमेशा स्पष्ट नहीं होती। फिर भी, यह कहना उचित नहीं होगा कि तीसरे विश्व युद्ध का डर केवल एक भ्रम है।

जब वास्तविक संघर्ष सामने हो, जब सैन्य गतिविधियाँ तेज हो रही हों, और जब नियंत्रण नागरिक इसकी कीमत चुका रहे हों, तब यह डर एक सजीव हकीकत बन जाता है। यह हमें सोचने पर मजबूर करता है कि क्या हम सच में एक बड़े वैश्विक संघर्ष की ओर बढ़ रहे हैं। लेकिन इसके साथ ही एक और सच्चाई भी मौजूद है। दो विश्व युद्धों की भयावहता ने मानवता को यह सिखाया है कि युद्ध का परिणाम केवल विनाश होता है। लाखों जिंदगियाँ खत्म हो जाती हैं, समाज बिखर जाता है और पीढ़ियों तक उसका प्रभाव बना रहता है। यही कारण है कि आज अधिकांश देश प्रत्यक्ष युद्ध से बचने की कोशिश करते हैं। आर्थिक, कूटनीतिक, सामाजिक तलाशते हैं। इस आधार पर हम क्या यह कह सकते हैं कि तीसरे विश्व युद्ध का खतरा हमारे सिर पर मंडा रहा है? या फिर यह केवल एक मानसिक भय है जिसे हमने खुद ही इतना बड़ा बना लिया है? शायद सच्चाई इन दोनों के बीच कहीं स्थित है। यह ना पूरी तरह हकीकत है और ना ही पूरी तरह भ्रम है। यह एक ऐसी स्थिति है जहाँ वास्तविक खतरे और मानसिक आशंकाएँ एक-दूसरे में घुलमिल जाती हैं। अमेरिका और ईरान के बीच का यह संघर्ष हमें एक चेतावनी देता है कि दुनिया अब भी पूरी तरह सुस्थित नहीं है। शांति का कोई स्थायी स्थिति नहीं, बल्कि एक निरंतर प्रयास है, जिसे बनाए रखने के लिए समझदारी, धैर्य और सहयोग की आवश्यकता होती है।

तो फिर यह कहना गलत नहीं होगा कि तीसरे विश्व युद्ध का डर अब केवल एक कल्पना नहीं रहा, बल्कि यह हमारे समय की एक सच्चाई से जुड़ा हुआ प्रश्न बन चुका है। सवाल यह नहीं है कि युद्ध होगा या नहीं, सवाल यह है कि क्या हम अपने निर्णयों, अपनी नीतियों और अपने दृष्टिकोण से उसे टालने में सक्षम होंगे। क्योंकि असली जीत किसी युद्ध को जीतने में नहीं, बल्कि उसे होने से रोक देने में है।

यह समय केवल तकनीक के बदलने का नहीं है, यह समय मनुष्य के भीतर संबंधों को देखने और जीने की समझ के बदलने का है। सोशल मीडिया और रील्स ने हमारे सामने एक ऐसी आभासी दुनिया खड़ी कर दी है जो केवल मनोरंजन नहीं करती बल्कि हमारी इच्छाओं, हमारी अपेक्षाओं और हमारी भावनाओं की संरचना तक को पूरी तरह से प्रभावित करती है। एल्गोरिदम हमें वही दिखाता है जो हमें अच्छा लगता है या हम जैसा सोच रहे होते। लेकिन धीरे-धीरे यही अच्छा लगाना, या सोचना हमारी वास्तविकता में तब्दील होने लगता है।

हर दिन हमारी स्क्रीन पर परफेक्ट रिश्तों की रील्स परोसी जाती हैं मुस्कुराते चेहरे सरप्राइज गिफ्ट्स, रोमांटिक ट्रिप्स आदि आदि। इन चमकदार रिस्स और तस्वीरों के बीच हम अनजाने में अपने रिश्तों को उसी तराजू पर तौलने लगते हैं वैसी ही उम्मीद करने लगते हैं। यहाँ से एक अज्ञाना असंतोष पैदा होता है। क्योंकि असली रिश्ते कैमरे के लिए नहीं जीते, वे उन अनगिनत साधारण एकांत क्षणों में सांस लेते हैं, जो कभी पोस्ट नहीं किए जाते। इन्हीं सोशल मीडिया और रिस्स के चलते अब रिश्तों के भीतर एक खतरनाक बदलाव दिखने लगे हैं। वे सहमति और साझेदारी से अधिक प्रदर्शन बनते जा रहे हैं। भावनाएँ पीछे छूट रही हैं, सब कुछ दिखाने की होड़ में हैं, हर एक छोटी बड़ी खुशी को दिखाना जरूरी हो गया है, हर पल को परफेक्ट बनाने/दिखाने का एक अनकहा दबाव बन गया है। लेकिन जीवन कोई रिस्स का फिल्टर नहीं है, जिसे मनचाहे ढंग से रंगों में ढाला जा सके!

सोशल मीडिया ने एक नया ट्रेंड सेट किया है जहाँ समस्या खुश रहने में नहीं है बल्कि समस्या खुश दिखने

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धाविनायक प्रिंटर्स, प्लॉट नं. 26-बी, देशबंधु परिसर, प्रेस कॉम्प्लेक्स, जेन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

प्रधान संपादक उमेश त्रिवेदी कार्यकारी प्रधान संपादक अजय बोकिल संपादक (मध्यप्रदेश) विनोद तिवारी वरिष्ठ संपादक पंकज शुक्ला प्रबंध संपादक अरुण पटेल (सभी विवादों का न्याय क्षेत्र भोपाल रहेगा) RNI No. MP/HIN/ 2003/ 10923, Ph. No. 0795-2422692, 4059111 Email- subahsaverenews@gmail.com

'सुबह सवेरे' में प्रकाशित विवाद लेखकों के निजी मत हैं। इनसे समाचार पत्र का सहमत होना आवश्यक नहीं है।



हमारे यहाँ मांग बढ़ने की कोई तय वजह नहीं है। कब, कहाँ, कौन व्यक्ति और वस्तु की मांग बढ़ जाए कब नहीं सकते! आप अच्छे-भले गांव की चौपाल पर बैठे गप्पे लड़ा रहे हैं तभी किसी बीज कंपनी का नुमाइंदा यकायक प्रकट हो सामोसे की शर्त पर फलों भाई के खेत पर 'सेल्फी विद सोयाबीन' का आग्रह करने लगे, लो बढ़ गई आपकी मांग। वैसे अबसर विशेष हमेशा से मांग बढ़ने के कारण रहे हैं। ये बात और है कि कुछ मांगों साथक तो कुछ निरर्थक होती हैं। दिवाली आने पर पटाखों की मांग बढ़ जाती है तो होली आने पर रंगों की। मानसून आते ही स्वरक, तो फसल आते ही मजदूरों की मांग में इजाफा हो जाता है। आटा-दाल-नून-तेल कुछ ऐसी वस्तुएँ ऐसी है जिनकी मांग हमेशा

मांग-पूर्ति के पीछे का अर्थशास्त्र अब मनोविज्ञान हुआ

ही बनी रहती है और बनी रहेगी क्योंकि ये मांगें आदमी के जीवन से जुड़ी हैं। यूँ कहे कि इनकी मांग-आपूर्ति का नियम ही जीवन का नियम है।

अर्थशास्त्र का नियम कहता है कि किसी वस्तु की मांग बढ़ती है तो पूर्ति कम हो जाती है और कीमत बढ़ जाती है। मांग बढ़ने पर पूर्ति का कम हो जाना समझ में आता है लेकिन मात्रा का कम हो जाना समझ से परे। मांग की पूर्ति को पीछे अर्थशास्त्र है तो मात्रा के पीछे मनोविज्ञान। रोटी एक खाने वाले दो एक की मिली, दूसरे को नहीं...ये अर्थशास्त्र है लेकिन एक रोटी के दो टुकड़े देकर दोनों को खुश करना मनोविज्ञान है। जब अर्थशास्त्र काम न आए तो मनोविज्ञान बड़ा काम आता है। उपभोक्ता के खिसों में छुपे धन के बरअक्स उसके मन को समझ लिया तो फिर धन का क्या है वह तो कहीं से भी दौड़ा चला

आएगा। भयंकर व्यावसायिकता के दौर में उत्पादकों ने उपभोक्ताओं का मनोविज्ञान समझ लिया है। एक बार

बीस पैसे की मासिक रुपया डू गई। इससे पहले कि उपभोक्ता अर्थशास्त्र समझ जाए उत्पादकों ने उनका मनोविज्ञान



किसी के मन का विज्ञान समझ आ जाए तो अर्थशास्त्र का क्या है वह तो स्वतः गले उतरने लगता है।

समझ लिया। मासिक की साइज बढ़ाई, प्राइज यथावत रखी लेकिन तीलियाँ कम कर दी। उत्पादक खुश और

उपभोक्ता भी। रही बात विक्रेता की तो उसका क्या...उसके लिए तो बस इतना ही कहा जा सकता है कि गोबर गिरता है तो मिट्टी लेकर ही उठता है। हालांकि विक्रेता गोबर कतई नहीं। यही तरीका बीड़ी बंडल पर भी लागू होगा। हालांकि बंडल में बीड़ी कम करके उन्होंने बीड़ी पीने वालों के फेफड़ों पर ही उपकार किया। बस अब तंबाखू की मात्रा भी कम कर दें तो उनके बच्चे जिए और इनके भी...।

कृषि प्रधान देश में यूरिया हमेशा से किसानों की पहली पसंद रहा है। बैग में यूरिया की मात्रा कम कर सरकार ने किसानों की पीठ का बोझ ही कम किया है। बीते सालों में यकीनन आदमी बड़ा हुआ है। सामाजिक, आर्थिक स्तर पर उसका भाव बढ़ने से उसका सविल रिक्तों की सुधरा है काश। इतने भाव बढ़ने के साथ दया, करुणा, सहानुभूति, त्याग जैसे मन के भाव भी बढ़ते!

गणेश शंकर विद्यार्थी पर विशेष

अशोक भार्गव



नहीं शमशीर मेरे हाथ में तो क्या हुआ, मैं अपनी कलम से ही करूंगा दुश्मनों के सर कलम। यह पंक्ति गणेश शंकर विद्यार्थी के जीवन और व्यक्तित्व का सटीक परिचय देती है। वे न केवल एक क्रांतिकारी पत्रकार थे, बल्कि स्वतंत्रता सेनानी, समाजसेवी और दूरदर्शी राजनीतिज्ञ भी थे। उन्होंने अपनी निर्भीक लेखनी को ही अपना अस्त्र बनाकर अंग्रेजों की दमनकारी नीतियों, सामाजिक अन्याय, जमींदारों और सामंतों के अत्याचारों के विरुद्ध संघर्ष किया। 26 अक्टूबर 1890 को इलाहाबाद में जन्मे विद्यार्थी का बचपन मध्य प्रदेश के मुंगवाली में बीता। प्रारंभिक शिक्षा प्रयागगंज में हुई। छत्र जीवन में ही उनका विवाह हो गया था। आगे चलकर कानपुर उनकी कर्मभूमि बनी, जहाँ उन्होंने मजदूरों और शोषित वर्ग के अधिकारों के लिए संघर्ष किया। सूती मिलों के मजदूरों की दयनीय स्थिति देखकर उन्होंने उन्हें संगठित किया और उनके हक की लड़ाई लड़ी। अपने जीवन के प्रारंभिक दौर में उन्होंने नौकरी भी की। पहले कानपुर करंसी में और बाद में एक विद्यालय में शिक्षक के रूप में। किंतु जब उन्हें देशभक्ति से प्रेरित साहित्य पढ़ने से रोका गया, तो उन्होंने स्वाभिमान के साथ नौकरी छोड़ दी। यह घटना उनके अडिग चरित्र और राष्ट्र के प्रति समर्पण को दर्शाती है।

1913 में उन्होंने 'प्रताप' नामक साप्ताहिक पत्र की स्थापना की। यह केवल एक समाचार पत्र नहीं था, बल्कि स्वतंत्रता, न्याय और जन जागरण का सशक्त मंच बन गया। 'प्रताप' के माध्यम से विद्यार्थी ने पत्रकारिता को सामाजिक दायित्व से जोड़ा। उन्होंने इसे किसी व्यक्ति, संस्था या विचारधारा का प्रवक्ता नहीं, बल्कि सत्य और न्याय का पक्षधर बनाया। 'प्रताप' के पहले अंक में प्रकाशित उनका लेख 'प्रताप की नीति' आज भी पत्रकारिता के लिए एक आदर्श घोषणा पत्र माना जाता है। उन्होंने स्पष्ट लिखा कि उनका उद्देश्य समस्त मानव जाति का कल्याण है और भारत की उन्नति उसके लिए आवश्यक साधन है। वे पत्रकारिता को समाज सेवा का पवित्र कार्य मानते थे और जनता को

जन्मदिवस पर विशेष

अनूप पौराणिक

लेखक पत्रकार हैं।



मध्यप्रदेश की राजनीति में कुछ व्यक्तित्व ऐसे होते हैं, जो केवल पद प्राप्त नहीं करते, बल्कि अपने विचार, व्यवहार और कार्यशैली से नेतृत्व की नई परिभाषा गढ़ते हैं। डॉ. मोहन यादव ऐसे ही नेताओं में शामिल हैं, जिनका जीवन संघर्ष, अध्ययन, संगठन और संस्कारों के संतुलन का सशक्त उदाहरण है। 25 मार्च 1965 को उज्जैन में जन्मे डॉ. यादव का प्रारंभिक जीवन सादगी और अनुशासन से परिपूर्ण रहा। धार्मिक और सांस्कृतिक चेतना से समृद्ध उज्जैन की भूमि ने उनके व्यक्तित्व को गहराई और संतुलन प्रदान किया, जहाँ परंपरा और आधुनिकता का सुंदर समन्वय देखने को मिलता है।

उनकी शैक्षिक यात्रा उनके नेतृत्व की सबसे बड़ी आधारशिला रही है। विज्ञान, प्रबंधन (एमबीए), विधि और राजनीतिक शास्त्र में पीएचडी जैसी विविध शिक्षा ने उन्हें व्यापक दृष्टिकोण प्रदान किया। उनके लिए शिक्षा केवल डिग्री प्राप्त करने का माध्यम नहीं, बल्कि समाज और शासन को समझने का उपकरण रही। यही कारण है कि उनके निर्णयों में संवेदनशीलता के साथ-साथ तर्क, तथ्य और दूरदृष्टि का संतुलन दिखता है।

डॉ. मोहन यादव का सार्वजनिक जीवन छत्र राजनीति से शुरू हुआ। माधव विज्ञान महाविद्यालय में छात्रसंघ के पदों पर रहते हुए उन्होंने नेतृत्व की प्रारंभिक झलक प्रस्तुत

विचार

गौरव अवरुथी

लेखक समाजसेवी हैं।



क्रांतिवीर शहीद ए आजूम भगत सिंह की भाषाई और साहित्यिक समझ अद्भुत थी। उनकी नजर में भी हिन्दी का राष्ट्रीय महत्व था। इसी से हिन्दी के प्रति उनका प्रेम अटूट था। मातृभाषा पंजाबी होते हुए भी अध्यवसायी भगत सिंह ने गणेश शंकर विद्यार्थी के क्रांतिकारी हिन्दी अखबार 'प्रताप' का प्रताप बढ़ाया। इस संदर्भ में उनका 'पंजाब की भाषा तथा लिपि विषयक समस्या' विषय पर लिखा एक लेख पढ़ा जाना जरूरी है। भगत सिंह ने यह लेख मात्र 15-16 वर्ष की उम्र में 1922-23 में पंजाबी हिन्दी साहित्य सम्मेलन आयोजित एक निबंध प्रतियोगिता के संदर्भ में लिखा था। सम्मेलन ने सर्वश्रेष्ठ लेख पर रु. 50 पुरस्कार देने की घोषणा की थी। उनकी शहादत के 2 वर्ष बाद उनका यह लेख 28 फरवरी 1933 को 'हिन्दी संदेश' में प्रकाशित हुआ। इस लेख में वह लिखते हैं- 'जिस देश के साहित्य का प्रवाह जिस ओर बहा, ठीक उसी ओर वह देश भी अग्रसर होता रहा। किसी भी जाति के उत्थान के लिए ऊंचे साहित्य की आवश्यकता हुआ ही करती है।'

उनका मत है- 'शायद गैरीबाल्डी को इतनी जल्दी सेनाएं न मिल पातीं यदि मेजनी ने 30 वर्ष देश में साहित्य और साहित्यिक जागृति पैदा करने में ही न लगा दिए होते। आयरलैंड के पुनरुत्थान के


निर्भीक हिंदी पत्रकारिता के अमर प्रहरी

भारतीय स्वतंत्रता संग्राम केवल तलवारों और बंदूकों से नहीं लड़ा गया, बल्कि कलम की धार ने भी इस संघर्ष को दिशा दी। इस परंपरा के सबसे तेजस्वी, निर्भीक और सिद्धांत निष्ठ पत्रकारों में गणेश शंकर विद्यार्थी का नाम स्वर्णाक्षरों में अंकित है। उन्होंने पत्रकारिता को केवल पेशा नहीं, बल्कि राष्ट्र सेवा, सामाजिक न्याय और मानवीय मूल्यों की स्थापना का माध्यम बनाया। उनकी लेखनी अन्याय, शोषण और सांप्रदायिकता के विरुद्ध एक सशक्त आवाज थी, जिसने अंग्रेजी हुकूमत की नींव को चुनौती दी और समाज को जागृत किया।

उनके अधिकारों एवं कर्तव्यों के प्रति जागरूक करने को अपना दायित्व समझते थे। उन्होंने यह भी स्पष्ट किया कि किसी की प्रशंसा या आलोचना, किसी की धमकी या दबाव उन्हें अपने मार्ग से विचलित नहीं कर सकेगा। सत्य और न्याय ही उनके पथप्रदर्शक होंगे। वे सांप्रदायिक और व्यक्तिगत विवादों से दूर रहकर निष्पक्ष पत्रकारिता के पक्षधर थे। उनका मानना था कि पत्रकार का कर्तव्य समाज में समरसता, शांति और भाईचारे को बढ़ावा देना है।

विद्यार्थी का अपने आदर्शों के प्रति समर्पण अद्वितीय था। वे मानते थे कि यदि कोई व्यक्ति अपने सिद्धांतों से समझौता कर ले, तो वह नैतिक रूप से मृत हो जाता है। उन्होंने लिखा कि जिस दिन वे सत्य और निष्पक्षता से हटेंगे, वह उनके जीवन का सबसे दुर्भाग्यपूर्ण दिन होगा। उनकी लेखनी इतनी प्रभावशाली और क्रांतिकारी थी कि अंग्रेज सरकार ने कई बार 'प्रताप' पर जुर्माना लगाया, दंड दिया और उन्हें पाँच बार जेल भेजा। इसके बावजूद उन्होंने अपने विचारों से कभी समझौता नहीं किया। वे महात्मा गांधी के अहिंसक आंदोलन के समर्थक थे, लेकिन साथ ही उन्होंने भगत सिंह जैसे क्रांतिकारियों की भी हर संभव सहायता की। यह उनके व्यापक दृष्टिकोण और राष्ट्रहित के प्रति समर्पण को दर्शाता है। भाषा के प्रति उनका दृष्टिकोण भी अत्यंत गहरा था। उन्होंने

अपने लेखन की शुरुआत उर्दू में की, लेकिन हिन्दी के प्रति उनके प्रेम ने उन्हें हिन्दी पत्रकारिता की ओर अग्रसर किया। वे हिन्दी को राष्ट्रभाषा बनाने के प्रबल समर्थक थे। उनका मानना था कि भाषा केवल संप्रेषण का माध्यम नहीं, बल्कि संस्कृति, आत्मा और राष्ट्रीय अस्मिता



की संरक्षिका है।

उन्होंने लिखा कि यदि उन्हें देश की स्वतंत्रता और भाषा की स्वतंत्रता में से किसी एक को चुनना पड़े, तो वे भाषा की स्वतंत्रता को प्राथमिकता देंगे। उनका तर्क था कि भाषा की स्वतंत्रता से ही देश की वास्तविक स्वतंत्रता संभव है,

क्योंकि पराधीन भाषा व्यक्ति की मौलिकता और आत्मबल को कमजोर कर देती है। विद्यार्थी ने हिन्दी को जटिल साहित्यिकता से मुक्त कर जनभाषा बनाया। उनकी भाषा सरल, प्रभावी और जनमानस से जुड़ी हुई थी। उन्होंने इसे स्वतंत्रता संग्राम, सामाजिक चेतना और

जन जागरण का माध्यम बनाया। उनके लेखों में विद्रोह की चेतना, संवेदना और परिवर्तन की आकांक्षा स्पष्ट झलकती है। उन्होंने साहित्य के क्षेत्र में भी महत्वपूर्ण योगदान दिया। विकट ह्यूगो के प्रसिद्ध उपन्यास 'नाइटी थ्री' का हिन्दी अनुवाद 'बलिदान' नाम से किया और शेखचिह्नी की कहानियाँ लिखीं। वे विभिन्न पत्र-पत्रिकाओं में सक्रिय रहे और हिन्दी साहित्य सम्मेलनों में भाग लेते रहे।

1924 में कानपुर कांग्रेस अधिवेशन में उनके प्रेरणा से श्यामलाल गुप्त पार्षद द्वारा रचित झंडा गीत 'विजयी विश्व तिरंगा प्यावा' का सामूहिक गायन हुआ, जो आज भी देशभक्ति का प्रतीक है। विद्यार्थी का जीवन केवल लेखन तक सीमित नहीं था; वे समाज में सक्रिय हस्तक्षेप करने वाले कर्मयोगी थे।

1931 में जब कानपुर में सांप्रदायिक दंगे भड़के, तो वे स्वयं लोगों की जान बचाने के लिए मैदान में उतर गए। वे हिंदू-मुस्लिम एकता के प्रबल समर्थक थे और मानते थे कि यही भारत की आत्मा है। दंगों के दौरान वे पीड़ितों

को सुरक्षित स्थान पर पहुंचाने का प्रयास कर रहे थे, तभी उन्मादी भीड़ ने उनकी हत्या कर दी। दो दिन बाद उनका शव लाशों के ढेर में मिला। यह घटना न केवल एक महान पत्रकार की मृत्यु थी, बल्कि मानवीय मूल्यों और सांप्रदायिक सद्भाव के लिए दिए गए सर्वोच्च बलिदान का प्रतीक भी थी। उनका जीवन इस बात का उदाहरण है कि सच्ची पत्रकारिता केवल खबरें देने का काम नहीं करती, बल्कि समाज को दिशा देती है, अन्याय के विरुद्ध आवाज उठाती है और मानवता की रक्षा करती है। उन्होंने धर्म और धार्मिक आडंबर के अंतर को स्पष्ट करते हुए कहा कि धर्म ज्ञान और नैतिकता का मार्ग दिखाता है, जबकि आडंबर अज्ञान और विभाजन को बढ़ावा देता है।

आज के दौर में जब मीडिया पर बाजारवाद और प्रतिस्पर्धा का दबाव बढ़ता जा रहा है, पत्रकारिता का स्वरूप बदल रहा है। समाचार पत्र और मीडिया संस्थान उत्पाद के रूप में प्रस्तुत किए जा रहे हैं। ऐसे समय में गणेश शंकर विद्यार्थी के आदर्श और सिद्धांत अत्यंत प्रासंगिक हो जाते हैं। आवश्यकता इस बात की है कि पत्रकारिता को पुनः जनसेवा और सत्य के मार्ग पर स्थापित किया जाए। विद्यार्थी की निर्भीकता, निष्पक्षता और राष्ट्रप्रेम से प्रेरणा लेकर ही पत्रकारिता को उसके वास्तविक स्वरूप में लौटाया जा सकता है। उनकी विचारधारा आज भी भारतीय पत्रकारिता के लिए प्रकाश स्तंभ है। गणेश शंकर विद्यार्थी का जीवन हमें यह सिखाता है कि सच्चाई और न्याय के लिए संघर्ष कभी स्थगित नहीं जाता। उनकी शहादत हमें यह संदेश देती है कि कलम की ताकत तलवार से कम नहीं होती, बशर्त उसमें सत्य, साहस और जनहित की भावना हो।

डॉ. मोहन यादव: संघर्ष, अध्ययन और संस्कारों से गढ़ा नेतृत्व

राजनीतिक जीवन में संघर्ष भी उनके साथ-साथ चला। वर्ष 2003 में भारतीय जनता पार्टी द्वारा बड़नगर विधानसभा से टिकट मिलने के बाद परिस्थितियोंवश उसे लौटाना उनके जीवन का एक कठिन निर्णय था। लेकिन इस चुनौती ने उन्हें कमजोर नहीं किया, बल्कि उनके धैर्य और निष्ठा को और मजबूत किया। उन्होंने प्रतीक्षा को अपनी प्रतिबद्धता को बनाए रखा। यह प्रसंग उनके व्यक्तित्व की गहराई और परिपक्वता को दर्शाता है। प्रशासनिक अनुभव के क्षेत्र में भी उन्होंने उल्लेखनीय कार्य किया। उज्जैन विकास प्राधिकरण के अध्यक्ष के रूप में उन्होंने नगर विकास और अधोसंरचना को नई दिशा दी। उनके कार्यकाल में विकास योजनाओं को इस प्रकार लागू किया गया कि शहर की सांस्कृतिक और धार्मिक पहचान सुरक्षित बनी रहे। यह संतुलन उनके नेतृत्व की विशेषता है—जहाँ विकास और विरासत साथ-साथ चलते हैं।

को। अखिल भारतीय विद्यार्थी परिषद में सक्रिय भूमिका निभाते हुए उन्होंने संगठन, अनुशासन और सामूहिक निर्णय की प्रक्रिया को निकट से समझा। नगर स्तर से लेकर राष्ट्रीय स्तर तक की जिम्मेदारियों ने उन्हें एक सशक्त संगठनकर्ता के रूप में स्थापित किया। यही अनुभव उनके राजनीतिक जीवन की मजबूत नींव बना।

राजनीतिक जीवन में संघर्ष भी उनके साथ-साथ चला। वर्ष 2003 में भारतीय जनता पार्टी द्वारा बड़नगर विधानसभा से टिकट मिलने के बाद परिस्थितियोंवश उसे लौटाना उनके जीवन का एक कठिन निर्णय था। लेकिन इस चुनौती ने उन्हें कमजोर नहीं किया, बल्कि उनके धैर्य और निष्ठा को और मजबूत किया। उन्होंने प्रतीक्षा को अपनी शक्ति बनाया और संगठन के प्रति अपनी प्रतिबद्धता को बनाए रखा। यह प्रसंग उनके व्यक्तित्व की गहराई और परिपक्वता को दर्शाता है।

प्रशासनिक अनुभव के क्षेत्र में भी उन्होंने उल्लेखनीय कार्य किया। उज्जैन विकास प्राधिकरण के अध्यक्ष के रूप में उन्होंने नगर विकास और अधोसंरचना को नई दिशा दी। उनके कार्यकाल में विकास योजनाओं को इस प्रकार लागू



किया गया कि शहर की सांस्कृतिक और धार्मिक पहचान सुरक्षित बनी रहे। यह संतुलन उनके नेतृत्व की विशेषता है—जहाँ विकास और विरासत साथ-साथ चलते हैं।

मध्यप्रदेश राज्य पर्यटन विकास निगम के अध्यक्ष के रूप में उन्होंने पर्यटन को आर्थिक और सांस्कृतिक सशक्तिकरण का माध्यम बनाया। उनके नेतृत्व में प्रदेश को लगातार दो वर्षों तक राष्ट्रीय स्तर पर सम्मान प्राप्त हुआ। यह उल्लेख उनके दूरदर्शी दृष्टिकोण और प्रशासनिक क्षमता का प्रमाण है।

विधायक के रूप में लगातार तीन बार जनता का विश्वास जीतना उनकी जनसंपर्क क्षमता और लोकप्रियता को दर्शाता है। वे संवाद आधारित राजनीति में विश्वास रखते हैं, जहाँ जनता के साथ सीधा जुड़ाव प्राथमिकता होता है। उच्च शिक्षा मंत्री के रूप में उनका कार्यकाल विशेष रूप से उल्लेखनीय रहा, जब मध्यप्रदेश ने राष्ट्रीय शिक्षा नीति-2020 को प्रभावी रूप से लागू करने में अग्रणी भूमिका निभाई। नए महाविद्यालयों की स्थापना, कौशल आधारित शिक्षा और पाठ्यक्रमों के आधुनिकीकरण ने शिक्षा को रोजगार और नवाचार से जोड़ा।

डॉ. मोहन यादव केवल राजनीति तक सीमित नहीं रहे, बल्कि सामाजिक, सांस्कृतिक और खेल गतिविधियों में भी सक्रिय रहे हैं। विभिन्न संगठनों में उनकी भूमिका ने युवाओं को प्रेरित करने का कार्य किया। उज्जैन की सांस्कृतिक पहचान को वैश्विक स्तर पर स्थापित करने के लिए उन्होंने कई महत्वपूर्ण पहलें कीं, जिनमें विक्रमादित्य परंपरा का पुनर्स्थापन और सांस्कृतिक आयोजनों का विस्तार शामिल है। 13 दिसंबर 2023 को मुख्यमंत्री पद की शपथ ग्रहण करना उनके लंबे राजनीतिक और सामाजिक साधना का परिणाम था। यह उपलब्धि केवल व्यक्तिगत सफलता नहीं, बल्कि उनके निरंतर परिश्रम, संगठन निष्ठा और जनविश्वास का प्रतीक है।

उनकी जीवन यात्रा यह स्पष्ट करती है कि नेतृत्व कोई संयोग नहीं होता, बल्कि यह निरंतर प्रयास, धैर्य और आत्मसंयम से विकसित होता है। डॉ. मोहन यादव का नेतृत्व इस बात का उदाहरण है कि जब व्यक्ति अपने मूल्यों, शिक्षा और संगठन के प्रति समर्पित रहता है, तो वह न केवल सफलता प्राप्त करता है, बल्कि समाज के लिए प्रेरणा भी बनता है।

भगत सिंह का भाषाई दृष्टिकोण और हिन्दी का महत्व

साथ गैलिक भाषा के पुनरुत्थान का प्रयत्न भी इसी वेग से किया गया। शासक लोग आयरिश लोगों को दबाए रखने के लिए उनकी भाषा का दमन करना इतना आवश्यक समझते थे कि गैलिक भाषा की एक-आध कविता रखने के कारण छोटे-छोटे बच्चों तक को दंडित किया जाता था। रूसो, वॉल्टेयर के साहित्य के बिना फ्रांस की राज्य क्रांति घटित न हो पाती। यदि टॉलेस्टाय, कार्ल मार्क्स तथा मैक्सिम गोर्क इत्यादि ने नवीन साहित्य पैदा करने में वषों व्यतीत न कर दिए होते तो रूस की क्रांति न हो पाती। साम्यवाद का प्रचार तथा व्यवहार तो दूर रहा।'

भारत को एक राष्ट्र बनाने का स्वप्न देखने वाले भगत सिंह का स्पष्ट मत था कि इसके लिए एक भाषा होनी जरूरी है। वह मानते थे कि भाषा आदि के प्रश्नों को मार्क्स समस्या न बनाकर खूब विशाल दृष्टिकोण से देखा जाना चाहिए। वह लिखते हैं- 'हमारे सामने इस समय सबसे मुख्य प्रश्न भारत को एक राष्ट्र बनाना है। एक राष्ट्र बनाने के लिए एक भाषा होना आवश्यक है परंतु यह एकदम नहीं हो

सकता। उसके लिए कदम-कदम चलना पड़ता है। यदि हम अभी भारत की एक भाषा नहीं बना सकते तो कम से कम लिपि तो एक बना ही देनी चाहिए। उर्दू लिपि तो सर्वांग संपूर्ण नहीं


करते हुए सरकारी अनुवादक ने ऋषि नचिकेता को उर्दू में लिखा होने से 'नीची कुतिया' समझकर 'ए बिच आफ लो ओरिजन' अनुवाद किया था। इसमें न तो लाला हरदयाल जी का अपराध था न अनुवादक महोदय का। इसमें कसूर था उर्दू लिपि का और उर्दू भाषा की हिन्दी भाषा तथा साहित्य से विभिन्नता का।'

वह लिखते हैं- 'समस्त देश में एक भाषा एक लिपि एक साहित्य एक आदर्श और एक राष्ट्र बनाना पड़ेगा परंतु समस्त एकता से पहले एक भाषा का होना जरूरी है। ताकि हम एक दूसरे को भली-भांति समझ सकें। एक पंजाबी और एक मद्रासी इकट्ठे बैठकर केवल एक दूसरे का मुंह ही ना ताका करें बल्कि एक दूसरे के विचार तथा भाव जानने का प्रयत्न करें परंतु यह पराई भाषा अंग्रेजी में नहीं बल्कि हिंदुस्तान की अपनी

भाषा हिन्दी में। यह आदर्श भी पूरा होते-होते अभी कई वर्ष लगेगे। उसके लिए हमें सबसे पहले साहित्यिक जागृति पैदा करनी चाहिए। केवल गिनती के कुछ एक व्यक्तियों में नहीं बल्कि सर्वसाधारण में।'

पंजाब में जन्मे भगत सिंह हिन्दी के महत्व को इतनी कम उम्र में ही समझ गए थे। तभी उन्होंने अपने उस लेख में साफ-साफ लिखा- 'गुरुमुखी लिपि में लिखी जाने वाली मध्य पंजाब की बोलचाल की भाषा को ही इस समय पंजाबी कहा जाता है। वह न तो अभी तक विशेष रूप से प्रचलित ही हो पाई है और न ही साहित्यिक तथा वैज्ञानिक ही बन पाई है। उसकी ओर पहले तो किसी ने ध्यान ही नहीं दिया परंतु अब जो सज्जन उस ओर ध्यान भी दे रहे हैं तो उन्हें लिपि की अपूर्णता बेतरह अखरती है। संयुक्त अक्षरों के अभाव के चलते पंजाबी में पूर्ण शब्द भी नहीं लिखा जा सकता। यह लिपि तो उर्दू से भी अधिक अपूर्ण है। हमारे सामने वैज्ञानिक सिद्धांतों पर निर्भर सर्वांगसंपूर्ण हिन्दी लिपि विद्यमान है। फिर उसे अपनाने में हिचक क्या?' हिन्दी के पक्षपतियों को वो सचेत करते हुए लिखते हैं- 'निश्चय ही हिन्दी भाषा ही अंत में समस्त भारत की एक भाषा बनेगी परंतु पहले से ही उसका प्रचार करने से बहुत सुविधा होगी।'

क्रांति की ज्वाला में भगत सिंह की भाषाई समझ और और हिन्दी का महत्व झुलसकर रह गया। जिस तरह उनका आजाद भारत का सपना अधूरा है, उसी तरह हिन्दी को राष्ट्रभाषा के रूप में देखने की ललक भी। (नोट: भगत सिंह के छोटे भाई कुलतर सिंह जी की सुपुत्री सुश्री वीरेंद्र सिंधु ने द्वारा लिखी गई पुस्तक 'सरदार भगत सिंह पत्र और दस्तावेज' में यह लेख संकलित है और उसी से साभार लिया गया है।)



कहला सकती।' उर्दू के एक अनुवाद का उदाहरण देते हुए उन्होंने हिन्दी के महत्व को समझाने की कोशिश इस तरह की- 'अभी उस दिन श्री लाला हरदयाल की उर्दू पुस्तक (कौमें किस तरह जिंदा रह सकती हैं?) का अनुवाद

जिले में पर्याप्त उर्वरक उपलब्ध

बैतूल। जिले में वर्तमान समय में यूरिया-17422 मीट्रिक टन, डीएपी-3044 मीट्रिक टन, सुपर फास्फेट-5922 मीट्रिक टन, पोटाश-1462 मीट्रिक टन एवं एनपीके-5572 मीट्रिक टन कुल-33422 मीट्रिक टन खाद उपलब्ध है। कृषि उप संचालक डॉ. आनंद बडोनिन्या ने बताया कि किसान कल्याण वर्ष में किसानों की सुविधा के लिए ई-टोकन सिस्टम प्रारम्भ किया जा चुका है। अब किसान घर बैठे एमपी कृषि पोर्टल के जरिए ऑनलाइन ई-टोकन जनरेट कर उर्वरक अपने निकट के निजी उर्वरक विक्रेता या संबंधित सहकारी संस्था से प्राप्त कर रहे हैं। इससे किसान को कतार में लगने व अनुचित उर्वरक दर से मुक्ति मिल गई है। ई-विकास के माध्यम से उन किसानों को भी उर्वरक दिया जा सकता है जिनके पास फार्मर आईडी नहीं है। हालांकि ऐसे मामलों में संबंधित तहसीलदार को एक संदेश भेजा जाता है, ताकि वे उन किसानों का फार्मर आईडी साध ही बनवा लें और अगली बार से उन्हें फार्मर आईडी से बची हुई उर्वरक दी जाए। इसलिए ई-विकास में किसी भी प्रकार की कोई समस्या नहीं है। इसी प्रकार, मृत किसानों/सिकर्मी/पड़्डा/संयुक्त स्वामित्व/विदेश/शहर में रहने वाले संयुक्त खाते के किसानों/लोगों आदि सभी संभावित प्रकार के मामलों में भी ई-विकास प्रणाली में कृषकों को आसानी से खाद मिलना सुनिश्चित किया गया है। किसान उर्वरक पर्याप्तता के दृष्टिगत जरूरत अनुरूप ही खाद का उठाव करें।

सर्वाइकल कैंसर से बचाव के लिए 6414 बालिकाओं का किया टीकाकरण

बैतूल। सर्वाइकल कैंसर से बचाव के लिए 23 मार्च 2026 तक बैतूल शहरी क्षेत्र में 206 बालिकाओं को टीकाकरण किया गया। साथ ही सामुदायिक स्वास्थ्य केन्द्र आठनेर में 435 सेह्रा में 851, भैंसदेही में 223, भीमपुर 794, चिचोली में 489, घोडाखोरी में 1043, प्रभात पट्टन में 360, आमला में 1055, मुलताई में 542, शाहपुर में 416 इस प्रकार जिले में कुल 6414 बालिकाओं को एचपीवी टीकाकरण किया गया। प्रभारी मुख्य चिकित्सा एवं स्वास्थ्य अधिकारी डॉ. रंजीत राठौर ने बताया कि सर्वाइकल कैंसर ह्यूमन पैपिलोमा वायरस एचपीवी से होता है। एचपीवी टीका एक सुरक्षित और प्रभावी टीका है जो कैंसर से बचाने में मदद करता है। यह टीका जिला चिकित्सालय बैतूल एवं सामुदायिक स्वास्थ्य केंद्रों में नि:शुल्क मालग्या जा रहा है। समस्त अभिभावकों से अपील की है कि ऐसी बालिकाएँ जिनकी आयु 14 वर्ष तथा 15 वर्ष 3 माह तक की है वे अपनी बालिकाओं को एचपीवी टीकाकरण अवश्य कराएं एवं बेटीयों का भविष्य सुरक्षित बनायें।

भवानी घाट पर जल गंगा संवर्धन अभियान के तहत श्रमदान, जल चौपाल एवं शपथ कार्यक्रम आयोजित

बैतूल। जल संरक्षण के प्रति जनजागरूकता बढ़ाने के उद्देश्य से जल गंगा संवर्धन अभियान के प्रथम चरण के अंतर्गत सपना नदी के भवानी घाट पर मध्यप्रदेश जन अभियान परिषद की नगर विकास प्रस्पुटन समिति बैतूल बाजार एवं अन्य सामाजिक संस्थाओं के प्रतिनिधियों द्वारा सकेतिक श्रमदान किया गया। इस अवसर पर उपस्थित जनसमूह ने नदी घाट पर जल चौपाल आयोजित कर मानव श्रृंखला बनाते हुए जल संरक्षण की शपथ ली तथा जल स्रोतों के संरक्षण और संवर्धन का संकल्प लिया। कार्यक्रम का नेतृत्व मालवीय वार्ड की पार्षद पूजा भूपेंद्र पवार एवं भवानी वार्ड की पार्षद पुनम परिहार ने किया। श्रमदान कार्यक्रम में पर्यावरण संरक्षण गतिविधि अमोल



पानकर, गोल्डी पवार, वरिष्ठ समाजसेवी जवाहर शुक्ला, अनुप वर्मा, विक्की राठौर, पंकज लोणारे, सुनील परिहार, निर्भय काले, संजय पंडाग्रे, गजेंद्र पवार सहित नवांकुर संस्था प्रदीपन से रेखा गुजरे, परामर्शदाता सुनील पवार, आशीष कोकने, मीनाक्षी मालवी (एमएसडब्ल्यू), भावना पत्रिकर (बीएसडब्ल्यू), नीलम कवड़े एवं दीपा रावठे, रश्मिबाला नामदेव, नगर परिषद बैतूल बाजार से रमेशचंद्र पवार, विशाल कारोचिया, विनोद चौहान, रोशन कुरेले, श्रीकांत कुमार सहित अनेक गणमान्य नागरिक उपस्थित रहे। कार्यक्रम के दौरान जिला समन्वयक प्रिया चौधरी के मार्गदर्शन में दो दिवसीय सामूहिक श्रमदान की कार्ययोजना भी तैयार की गई।

जिले में 23 हजार 245 बच्चों को विद्यार्ंभ प्रमाण पत्र किए प्रदान

बैतूल। महिला एवं बाल विकास मंत्रालय भारत सरकार के निर्देशानुसार जिले के आंगनवाड़ी केंद्रों में पंजीकृत 5 से 6 वर्ष के बच्चों के लिए विद्यार्ंभ प्रमाण पत्र वितरण कार्यक्रम आयोजित किए गए। कार्यक्रम का उद्देश्य बच्चों को सहज रूप से प्राथमिक शालाओं में स्थानांतरण करना एवं प्रारंभिक बाल्यावस्था शिक्षा को सुदृढ़ बनाना रहा। महिला एवं बाल विकास विभाग जिला कार्यक्रम अधिकारी गौतम अधिकारी ने बताया कि जिले की 12 परियोजनाओं के 90 सेक्टरों एवं 2348 आंगनवाड़ी केंद्रों में आयोजित इस कार्यक्रम में जनप्रतिनिधियों और अभिभावकों की उपस्थिति में बच्चों को प्रमाण पत्र वितरित किए गए। महिला एवं बाल विकास परियोजना अधिकारियों एवं सेक्टर पर्यवेक्षकों ने कार्यक्रम की रूपरेखा एवं महत्व की जानकारी दी। ग्रेजुएशन सेरेमनी के रूप में आयोजित इस कार्यक्रम के तहत बैतूल जिले में कुल 23 हजार 245 बच्चों को विद्यार्ंभ प्रमाण पत्र प्रदान किए गए। कार्यक्रम में जिला पंचायत सदस्य, नया उपाध्यक्ष महेश राठौर, जनपद उपाध्यक्ष प्रेमलता कास्टे, जनपद सदस्य धनू उडके, सुमरति कवड़े सहित वार्ड पार्षद, सरपंच, उप सरपंच, शिक्षकगण एवं गणमान्य नागरिक उपस्थित रहे।

भाजपा किसान मोर्चा का सेवा सप्ताह प्रारंभ

किसानों को मिलेगा कृषि उपज मंडी बडोरा में शीतल पेयजल

बैतूल। भारतीय जनता पार्टी किसान मोर्चा के प्रदेश नेतृत्व के निर्देशानुसार भाजपा किसान मोर्चा ने सेवा सप्ताह का शुभारंभ कृषि उपज मंडी समिति बडोरा में जिला पंचायत उपाध्यक्ष हंसराज धुर्वे के हस्ते किसानों के लिए प्याउ की व्यवस्था कर किया। इस अवसर पर किसान मोर्चा के जिलाध्यक्ष महेश्वर सिंह चंदेल ने कहा कि हमारी मध्यप्रदेश की डॉ.मोहन यादव के नेतृत्व वाली सरकार इस वर्ष को किसानों को समर्पित कर किसान कल्याण वर्ष के रूप में मना रही है। वहीं किसान मोर्चा किसानों की सेवा के उद्देश्य को लेकर सेवा सप्ताह मना रहा है। इसके निमित्त मोर्चा द्वारा सप्ताह भर विभिन्न सेवा कार्य किए जाएंगे। जिसमें 25 मार्च को उन्नतशील किसानों का सम्मान समारोह आयोजित किया जाएगा, 26 मार्च को किसानों के लिए स्वास्थ्य शिविर का आयोजन कृषि उपज मंडी परिसर बडोरा में किया जाएगा, 27 मार्च को सुन्दरकाण्ड का आयोजन किया जाएगा एवं 28 मार्च को वृहद स्तर पर स्वच्छता अभियान चलाकर उससे जुड़ी गतिविधियों का आयोजन किया जाएगा। किसान सेवा सप्ताह के शुभारंभ अवसर पर किसान मोर्चा के जिले सभी पदाधिकारियों से कार्यक्रम को सफल बनाने की अपील की है।



कक्षा पांचवीं के छात्रों ने देखे मौसम मापने के आधुनिक यंत्र सतपुड़ा वैली पब्लिक स्कूल के छात्रों ने किया कृषि अनुसंधान केंद्र बैतूलबाजार का भ्रमण

बैतूल। विश्व मौसम विज्ञान दिवस के अवसर पर सतपुड़ा वैली पब्लिक स्कूल के छात्रों ने कृषि अनुसंधान केंद्र बैतूलबाजार का शैक्षणिक भ्रमण किया, जहां उन्हें कृषि और मौसम विज्ञान से जुड़ी महत्वपूर्ण जानकारी प्रायोगिक रूप से दी गई। कक्षा पांचवीं के विद्यार्थियों ने केंद्र में पहुंचकर मौसम और जलवायु को मापने की पूरी प्रक्रिया को करीब से देखा और वैज्ञानिक संजय जैन से सीधे बातचीत कर जानकारी प्राप्त की। भ्रमण के दौरान छात्रों को बताया गया कि मौसम का पता कैसे लगाया जाता है, कौन-कौन से यंत्र उपयोग में लिए जाते हैं और मौसम पूर्वानुमान किस आधार पर तैयार किया जाता है। वैज्ञानिक संजय जैन ने विद्यार्थियों को थर्मामीटर से तापमान मापने की प्रक्रिया, बैरोमीटर से वायुमंडलीय दबाव मापने, हाइग्रोमीटर से



आर्द्रता जानने, एनिमोमीटर से हवा की गति मापने, रेन गेज से वर्षा की मात्रा दर्ज करने, पाइरोमीटर से सौर विकिरण मापने और डॉपलर रेडार के माध्यम से मौसम पूर्वानुमान और तूफान की चेतावनी देने की पूरी जानकारी विस्तार से दी। स्कूल डायरेक्टर दीपाली निलय डगा ने बताया कि इस भ्रमण का मुख्य

उद्देश्य विद्यार्थियों को कृषि और मौसम विज्ञान से जुड़ा प्रैक्टिकल ज्ञान देना था, ताकि बच्चे भविष्य में इन क्षेत्रों में अपना करियर बनाने के लिए प्रेरित हो सकें। वहीं स्कूल प्रचार्य डॉ. ऋतु बाजपाई ने बताया कि स्कूल की शैक्षणिक गतिविधियों के तहत विश्व मौसम विज्ञान दिवस और जलवायु परिवर्तन से जुड़ी जागरूकता

बढ़ाने के उद्देश्य से यह भ्रमण कराया गया। भ्रमण के दौरान विद्यार्थियों को मौसम और जलवायु के महत्व को समझाया गया, पर्यावरण संरक्षण की आवश्यकता पर जोर दिया गया, जलवायु परिवर्तन के प्रभावों के बारे में बताया गया तथा मौसम पूर्वानुमान और चेतावनी प्रणाली की उपयोगिता से भी अवगत कराया गया। बच्चों ने कृषि अनुसंधान केंद्र में विभिन्न कृषि यंत्रों का भी अवलोकन किया और प्रकृति के साथ संतुलन बनाए रखने की आवश्यकता को समझा।

स्कूल प्रबंधन ने बताया कि इस तरह के शैक्षणिक भ्रमण से विद्यार्थियों को किताबों के ज्ञान के साथ-साथ प्रैक्टिकल अनुभव भी मिलता है, जो उनके व्यक्तित्व विकास और भविष्य की दिशा तय करने में महत्वपूर्ण भूमिका निभाता है।

विश्व क्षय दिवस पर टीबी मुक्त भारत 100 दिवसीय अभियान का किया शुभारंभ

बैतूल। जिला चिकित्सालय में 24 मार्च 2026 को विश्व क्षय दिवस मनाया गया। प्रभारी मुख्य चिकित्सा एवं स्वास्थ्य अधिकारी डॉ. रंजीत राठौर सर्जिकल विशेषज्ञ ने बताया कि मंगलवार से टीबी मुक्त भारत 100 दिवसीय अभियान का शुभारंभ किया गया। इस अभियान के अंतर्गत घनी आबादी, युगी झोपड़ियों, निर्माण स्थल, परिवहन केन्द्र, औद्योगिक क्षेत्र एवं प्रवासी श्रमिक समूह, बेघर आश्रय स्थल आदि स्थलों पर टीबी स्क्रीनिंग की जाएगी। उन्होंने बताया कि हमें प्रारंभिक अवस्था में ही टीबी के मरीज को खोजना है, ताकि मरीज को आसानी से ठीक किया जा सके। उन्होंने कहा कि यदि टीबी का मरीज बीच में ही दवाई खाना छोड़ देता है, हमें उसे पूरी दवाई खाने के लिए प्रेरित करना होगा। नोडल अधिकारी क्षय रोग

उन्मूलन कार्यक्रम डॉ.श्रियस ठाकुर ने बताया कि टीबी मुक्त भारत अभियान 100 दिवसीय अभियान में टीबी स्क्रीनिंग के साथ-साथ रक्त, शुगर के साथ अन्य जांच भी की जाएगी, टीबी को खत्म करना संभव है, संदिग्ध मरीज की समय पर जांच हो। जिले में अभी तक 222 पंचायत को टीबी मुक्त पंचायत किया है, हमारा लक्ष्य है कि हम जिले की



सभी पंचायतों को टीबी मुक्त बनायेंगे। अभियान अंतर्गत जनजागरूकता, अभियान चलाकर टीबी के लक्षणों, उपचार की जानकारी, निशय पोषण योजना, फूड बास्केट की जानकारी, ग्राम पंचायत, आशा कार्यकर्ता, स्व सहायता समूह के माध्यम से सामुदायिक बैठकों का आयोजन कर समुदाय तक पहुंचाएंगे, ताकि शत प्रतिशत लोगों की टीबी स्क्रीन की जा सके। इस वर्ष

की थीम टीबी को खत्म कर सकते हैं, जन भागीदारी के सहयोग से है। डीपीएम डॉ. विनोद शाक्य ने कहा कि हम सीएचओ, आशा कार्यकर्ताओं के माध्यम से क्षेत्र में टीबी के प्रति समुदाय को जागरूक करें, ताकि वे स्वयं टीबी की जांच के लिए आएं एवं प्रारंभिक अवस्था में ही उसका उपचार प्रारंभ किया जा सके। टीबी मरीजों को फूड बास्केट प्रदान करने के लिए लोगों को प्रेरित करें। कार्यक्रम में आईसीटीसी प्रभारी डॉ.छत्रपाल सिंह पवार, सीपीएचसी सलताकार रंजना जेम्स, आरबीएसके मैनेजर योगेन्द्र कुमार, प्रभारी परिवार कल्याण भगत सिंह उडके, डीपीसी अजय नागले, टीबी कार्यालय स्टाफ, लक्ष्यगत हस्तगत परियोजना से निर्देश मढ़ले एवं सदस्य, विकासखंड के एसटीएलएस एवं एसटीएस आदि मौजूद रहे।

जनसुनवाई में प्राप्त आवेदनों का तत्परता से करें निराकरण : कलेक्टर

बैतूल। बैतूल कलेक्टर नरेंद्र कुमार सूर्यवंशी ने मंगलवार को कलेक्ट्रेट सभा कक्ष में प्रातः 11 बजे से आयोजित जनसुनवाई में नागरिकों की समस्याएं सुनीं। जनसुनवाई के दौरान राजस्व, भूमि विवाद, पेंशन, आवास, बिजली, पानी सहित अन्य विभागों से जुड़ी शिकायतें प्राप्त हुईं। इस दौरान कलेक्टर श्री सूर्यवंशी ने कई प्रकरणों में संबंधित अधिकारियों से चर्चा कर मौके पर ही निराकरण कराया, वहीं शेष मामलों में समय-सीमा तय करते हुए अधिकारियों को शीघ्र समाधान के निर्देश दिए। जनसुनवाई में भीमपुर निवासी आशुतोष मालवीय ने कृषि भूमि पर अवैध कब्जा के संबंध में शिकायत आवेदन के माध्यम से की। आवेदक की समस्या को ध्यान पूर्वक सुन कलेक्टर ने भीमपुर तहसीलदार को आवेदक की समस्या के निराकरण के निर्देश दिए। जनसुनवाई में 120 आवेदन प्राप्त हुए। इस अवसर पर मुख्य कार्यपालन अधिकारी जिला पंचायत श्री अक्षत जैन ने भी नागरिकों की समस्याएं सुनीं। जनसुनवाई में सभी विभागीय अधिकारी, कर्मचारी उपस्थित रहे। जनसुनवाई में मुलताई निवासी संतोष बारगे ने बीपीएल कार्ड बनाए जाने के लिए आवेदन दिया, जिस पर कलेक्टर ने संबंधित अधिकारी को आवेदक की समस्या के निराकरण के निर्देश दिए। हमलापुर निवासी बलवंत पवार की जमीन की खसरा संबंधी शिकायत पर कलेक्टर ने बैतूल तहसीलदार को तत्काल प्रकरण के निराकरण के निर्देश दिए। बडोरा भीमनगर निवासी पुष्पा रावत ने धोखाधड़ी की शिकायत करते हुए कृषि भूमि वापस दिलाने के लिए आवेदन दिया। जिस पर कलेक्टर ने संबंधित एसडीओ को प्रकरण की जांच कर निराकरण के निर्देश दिए।

बाल मंदिर सभाकक्ष में विद्यार्ंभ प्रमाण पत्र एवं ग्रेजुएशन सेरेमनी कार्यक्रम आयोजित

बैतूल। महिला एवं बाल विकास विभाग के तत्वावधान में मंगलवार को बाल मंदिर सभाकक्ष में विद्यार्ंभ प्रमाण पत्र एवं ग्रेजुएशन सेरेमनी कार्यक्रम आयोजित किया गया। कार्यक्रम में मुख्य अतिथि के रूप में नया उपाध्यक्ष महेश राठौर उपस्थित रहे। महिला एवं बाल विकास जिला कार्यक्रम अधिकारी गौतम अधिकारी ने बताया कि मध्य प्रदेश में प्रारंभिक शिक्षा को नई पहचान देने की दिशा में राज्य में पहली बार आंगनवाड़ी केंद्रों में शाला पूर्व शिक्षा प्राप्त कर रहे 5 से 6 वर्ष के बच्चों को विद्यार्ंभ प्रमाण पत्र प्रदान कर उन्हें औपचारिक स्कूली



शिक्षा की ओर अग्रसर किया गया। कार्यक्रम में अभिभावक अपने बच्चों के साथ उपस्थित रहे एवं अभिभावक बच्चों को प्रमाण पत्र मिलते देख काफी प्रसन्न हुए। वहीं बच्चे भी कार्यक्रम में काफी

उत्साहित नजर आए। कार्यक्रम में बच्चों द्वारा कविताएं भी सुनाई गईं। लाइली बिटिया ज्ञानवी गुबुनाने द्वारा सरफरोशी की तमजा अब हमारे दिल में है एवं इंकलाब जिंदाबाद जैसे देशभक्ति नारों को कविता के रूप में मनोहर प्रस्तुति दी गई। इस अवसर पर सहायक संचालक विवेक उडके एवं सीडीपीओ बैतूल शहर निरंजन सिंह उपस्थित रहे। इसके अलावा 24 मार्च को बाल चौपाल के अवसर पर जिले की सभी आंगनवाड़ी केंद्रों में समारोह पूर्वक प्रमाण पत्र वितरण गया, जिससे शाला पूर्व शिक्षा को सामाजिक और संस्थागत मान्यता मिल सके।

शहीद दिवस पर शहीदों को किया नमन



बैतूल। भीमराव रामराव अंबेडकर शिक्षा महाविद्यालय बैतूल में 23 मार्च को भगतसिंह, राजगुरु एवं सुखदेव के शहीद दिवस पर याद किया गया। कार्यक्रम की शुरुआत महाविद्यालय के संचालक डॉ. धनुरप्रकाश अग्रवाल ने भगतसिंह, राजगुरु एवं सुखदेव को नमन कर श्रद्धासुमन अर्पित किए। प्राचार्य डॉ.जी.डी. देशमुख सर समस्त स्टाफ एवं बी.एड.स्कालर्स उपस्थित रहें।

नाबालिग का अपहरण वारदात होना चिंताजनक सोहागपुर पुलिस की सफलता अपहृत बालिका सहित पांच आरोपी गिरफ्त में, दो चार पहिया वाहन जप्त

हीरालाल गोलानी सोहागपुर। सोहागपुर में एक नाबालिग लड़की के अपहरण की वारदात ने नागरिकों के मन को झकझोर करके रख दिया है। ऐसा घटना को अंजाम देने वाली संभवतः पहली घटना है। हालांकि पुलिस की तत्परता से अपहरणकर्ताओं को पुलिस मय दो चार पहिया वाहनों के साथ गिरफ्तार कर लिया है। ऐसी घटना नगर के लिए बेहद चिंताजनक है। इस मामले में नगर निरीक्षक उषा मरावी एवं एसएसआई गणेश राय बताया कि सोमवार को एक नाबालिग बालिका के अपहरण करने की शिकायत उसके परिजनों ने सोहागपुर पुलिस थाने में दर्ज करायी थी। जिसमें बालिका के पिता ने उसकी नाबालिक बालिका के अपहरण होने की सूचना पर दी थी। इस घटना को गंभीरता से लेकर तत्काल वरिष्ठ अधिकारियों को अवगत कराया गया। इस प्रकरण में पुलिस अधीक्षक श्री साई कृष्ण एस थोटा नर्मदापुरम, अतिरिक्त पुलिस अधीक्षक श्री अभिषेक राजन एवं सोहागपुर एसडीओ पुलिस सन्जु चौहान ने तत्काल कार्रवाई के निर्देश दिए। वहीं राज्य हेल्पलाईन डायल 112 के माध्यम से भी घटना होने की सूचना



प्राप्त हुई। पता चला कि अपहृत का सोहागपुर मैन मार्केट की गली से लाल रंग की शिफ्ट कार एमपी 04 जेडआर 8590 में आरोपी हमजा खान, रिजवान खान, जाहिद खान के द्वारा कार में बैठाकर बाबाई तरफ ले गये थे। जिसे अपहृता के भाई के देखकर पुलिस को सूचना देकर पीछा किया। वहीं सोहागपुर पुलिस ने माखन नगर पुलिस को सूचना दी। इसके अलावा सोहागपुर पुलिस ने रायसेन

जिला पुलिस थाना बकतरा एवं रायसेन के ही थाना बाड़ी पुलिस से भी संपर्क करके घटना से अवगत कराया। आरोपियों को अरेस्टा होने पर कि पुलिस पीछा कर रही है। तब रिजवान और जाहिद क्रियेटा कार लेकर अपहृता एवं हमजा को छोड़कर माखननगर से आगे चले गये थे। हमजा के दोस्त सलमान एवं सन्जु के द्वारा सफेद रंग की क्रियेटा कार क्रमांक एमपी 04 ईवी 5219 से वापिस फरीस्ट कॉलोनी

सोहागपुर आए। घटना में लित उक्त सभी आरोपियों को पुलिस द्वारा तत्काल हिरासत में लिया गया। पुलिस की कार्यवाही में दो जिलों की पुलिस 4 थानों की पुलिस का तत्काल एक्शन एवं सतर्कता के कारण अपहृत नाबालिग बालिका को 04 घंटे के अंदर दस्तयाव किया गया। जिसमें सभी पांच आरोपीगण हमजा खान पिता मो. नजीर खान निवासी मरिजद के पास बाड़ी जिला रायसेन रिजवान खान पिता रफीक खान निवासी वार्ड नं. 5 सोहागपुर सलमान खान उर्फ फैजल खान पिता जफ्फार खान निवासी पिजारा मोहल्ला माखननगर जाहिद खान पिता सलीम खान निवासी बजीराराज कॉलोनी बाड़ी जिला रायसेन संजीव मीना पिता शेरसिंह मीना निवासी जमुनिया थाना माखननगर को पुलिस ने हिरासत में लिया है।

इस मामले में मुख्य भूमिका:- निरीक्षक उषा मरावी, उपनिरीक्षक मेधा उर्देनिया, प्रधान आरक्षक नरेंद्र पटेल, आरक्षक दिनेश धुर्वे तथा सहायकी भूमिका- एसएसआई साजेंद्र गणेश राय, आरक्षक सुनील ओझा, आरक्षक विवेक सोनपुरे, आरक्षक राजकुमार की भूमिका रही।

किसानों को नहरों से मिलेगा पानी

हरदा में 27 मार्च, सिवनी मालवा को 1, इटारसी को 5 एवं सोहागपुर को 8 अप्रैल से नहरों का पानी छोड़ा जाएगा

सोहागपुर। कमिश्नर कार्यालय नर्मदापुरम में सोमवार को नर्मदापुरम संभागपुरक श्री कृष्ण गोपाल तिवारी की अध्यक्षता में ग्रोभकालीन मूं सिंचाई हेतु संभागीय जल उपयोगिता समिति की बैठक आयोजित सम्पन्न हुई। इस बैठक में पुलिस महानिरीक्षक श्री मिथलेश कुमार शुक्ला, डीआईजी श्री आशीष खरे, नर्मदापुरम कलेक्टर सुशी सोनिया मीना, पुलिस अधीक्षक नर्मदापुरम श्री साई कृष्ण एस थोटा, नर्मदापुरम जिला पंचायत के मुख्य कार्यपालन अधिकारी श्री हिमांशु जैन, संयुक्त आयुक्त विकास श्री नवल मीना, मुख्य अभियंता जल संसाधन विभाग श्री राजाराम मीना सहित संबंधित अधिकारीगण उपस्थित थे। इस अवसर पर हला कलेक्टर श्री सिद्धार्थ जैन ऑनलाईन उपस्थित थे। बैठक में सर्व सहमति से निर्णय लिया



गया कि हरदा जिले हेतु बर्रायें तट मुख्य नहर से 27 मार्च 2026 को तवा नहर में पानी प्रवाहित किया जाएगा। तवा नहर संभाग सिवनी मालवा की रणगढ़, मकडई एवं भित्लाडिया उपनहर, मिसरोद उपनहर के लिए 1 अप्रैल 2026 से, तवा परियोजना संभाग इटारसी (सुपरलो, इटारसी, होंशगाबाद उप नहर) के लिए 5 अप्रैल 2026 से तथा पिपरिया शाखा नहर संभाग सोहागपुर हेतु दार्या तट मुख्य नहर से किसानों की मांग के अनुसार 08 अप्रैल

से जल प्रवाह शुरू कर दिया जाएगा। इस अवसर पर मुख्य अभियंता जल संसाधन विभाग श्री राजाराम मीना ने बताया कि तवा बांध में 865 एमसीएम/ 1143.30 फिट पानी है जिसमें से 771 एमसीएम पानी सिंचाई के लिए उपलब्ध रहेगा। कमिश्नर श्री कृष्ण गोपाल तिवारी ने नहरों की सुरक्षा के लिए पुलिस, जल संसाधन विभाग, राजस्व विभाग एवं एमपीबी के अमले को संयुक्त रूप से पेट्रोलिंग करने के निर्देश दिए हैं।

विश्व जल दिवस पर ग्राम हरदौट में सुजल ग्राम संवाद का आयोजन केंद्रीय मंत्री वीसी के माध्यम से हुए शामिल

विधायक डॉ चौधरी ने ग्रामीणों को जल का अपव्यय रोकने किया प्रेरित

रायसेन, (निप्र)। विश्व जल दिवस पर ग्राम हरदौट में सुजल ग्राम संवाद का आयोजन केंद्रीय मंत्री वीसी के माध्यम से हुए शामिल, विधायक डॉ चौधरी ने ग्रामीणों को जल का अपव्यय रोकने किया प्रेरित रायसेन, 22 मार्च 2026 रायसेन जिले के ग्राम हरदौट में दिनांक 22 मार्च 2026 को विश्व जल दिवस के उपलक्ष्य में जल जीवन मिशन अंतर्गत जल शक्ति मंत्रालय द्वारा 'सुजल ग्राम संवाद' का आयोजन किया गया। आयोजन में केंद्रीय मंत्री श्री सीआर पाटिल वीडियो कॉन्फ्रेंसिंग के माध्यम से जुड़े। सांची विधायक डॉ प्रभुराम चौधरी द्वारा बेगमगंज-गौरतगंज समूह जल

प्रदाय योजना से हो रही नियमित जल आपूर्ति के संबंध में जानकारी दी गई तथा जल महोत्सव कार्यक्रम के सफल आयोजन हेतु शुभकामनाएँ एवं अभिनंदन किया गया। केंद्रीय मंत्री द्वारा जल सहभागिता के कार्यों, योजना के सुचारू एवं नियमित पेयजल प्रदाय के लिए बधाई दी गई।

साथ ही जलकर में जनभागीदारी, जल आपूर्ति व्यवस्था की जानकारी प्राप्त की तथा जल संरक्षण हेतु प्रेरणादायक संदेश दिया। इसके पश्चात जल शक्ति मंत्रालय के सचिव द्वारा वीसी के माध्यम से कलेक्टर श्री अरुण कुमार विश्वकर्मा से जिले में जल जीवन मिशन



के अंतर्गत भविष्य की रूपरेखा एवं फेज-2 के कार्यों के संबंध में चर्चा की गई तथा जल संरक्षण हेतु किए जा रहे कार्यों की जानकारी ली गई।

जल महोत्सव कार्यक्रम के दौरान विधायक डॉ चौधरी द्वारा ग्रामीणों को योजना के प्रति जागरूक किया गया। साथ ही पानी के महत्व को समझाते हुए उसका अपव्यय न करने के लिए प्रेरित किया गया। कार्यक्रम में ग्राम जल एवं स्वच्छता समिति को योजना का नक्शा भेंट किया गया तथा उत्कृष्ट कार्य करने वाले समिति

सदस्यों को प्रशस्ति पत्र प्रदान कर सम्मानित किया गया। ग्राम पंचायत की सरपंच श्रीमती राजबाई धाकड़, ग्राम जल एवं स्वच्छता समिति के सदस्यों तथा आंगनवाड़ी कार्यकर्ता श्रीमती राजकुमारी अहिरवार द्वारा सक्रिय सहभागिता करते हुए संवाद किया गया। इसके साथ ही जल गुणवत्ता जांच हेतु किट का प्रदर्शन किया गया। कार्यक्रम के अंत में सभी ग्रामीणों को जल संरक्षण की शपथ दिलाई गई, जिससे भविष्य में जल संरक्षण के प्रति जागरूकता बढ़ाई जा सके। कार्यक्रम का समापन विधायक डॉ चौधरी द्वारा जल अर्पण एवं जल संरक्षण के संकल्प के साथ किया गया। कार्यक्रम में स्थानीय जनप्रतिनिधि, अधिकारी और ग्रामीणजन उपस्थित रहे।

निर्माणाधीन पुलिया में बाइक सहित गिरा युवक, मौत:शरीर में सरिया घुसा

2 दिन में दूसरा हादसा, 1 दिन पहले मिनी ट्रक गिरा था



रायसेन, (निप्र)। रायसेन से राहतगढ़ तक बन रहे स्टेट हाईवे पर निर्माणाधीन पुलिया में एक बाइक गिर गई। इस हादसे में भोपाल निवासी 32 वर्षीय ट्रक ड्राइवर अब्दुल कयूम की मौके पर ही

मौत हो गई। पुलिया में निकले सरिए उसके शरीर में कई जगह घुस गए, जिससे मौत हो गई। सोमवार सुबह नकतरा चौकी पुलिस मौके पर पहुंची। शव को बाहर निकालकर पोस्टमॉर्टम के

लिए जिला अस्पताल भेजा गया। इस सड़क पर दो दिन में यह दूसरा हादसा है। परिजन ने सड़क निर्माण कंपनी और ठेकेदार पर लापरवाही के आरोप लगाए हैं। उनका कहना है कि मौके पर कोई चेतावनी बोर्ड या सुरक्षा इंतजाम नहीं किए गए थे।

दोस्तों के साथ बेगमगंज जा रहा था युवक

भोपाल के शहीद नगर वार्ड-8 का रहने वाला अब्दुल कयूम रविवार-सोमवार की देर रात भोपाल से बेगमगंज जा रहा था। मामा लाजिम खान ने बताया कि कयूम रविवार को दोस्तों के साथ जाने की बात कहकर घर से निकला था।

ईद की छुट्टी पर आए थे घर, पीछे छोड़ गए 3 बच्चे

सोमवार सुबह नकतरा चौकी पुलिस को हादसे की सूचना मिली। इसके बाद पुलिस मौके पर पहुंची और शव को बरामद किया। परिजन के अनुसार अब्दुल ईद मनाने अपने घर आया था। परिवार में दो बेटियां और एक

बेटा है। इसके अलावा दो भाई भी हैं।

मामा बोले- रोड पर नहीं लगाए गए सांकेतिक बोर्ड

परिजन ने सड़क निर्माण कंपनी और ठेकेदार पर गंभीर लापरवाही का आरोप लगाया है। मामा लाजिम खान ने कहा कि निर्माण कार्य में सुरक्षा नियमों की अनदेखी की जा रही है। डायवर्ट रोड पर कोई सूचना या सांकेतिक बोर्ड नहीं लगाए गए थे।

फलों से भरा मिनी ट्रक

निर्माणाधीन पुलिया में गिरा था

मृतक कयूम के परिचित अली हसन ने सड़क निर्माण कंपनी पर गंभीर लापरवाही के आरोप लगाए हैं। उन्होंने बताया कि इस सड़क पर लगातार दुर्घटनाएं हो रही हैं। एक दिन पहले ही फलों से भरा मिनी ट्रक निर्माणाधीन पुलिया में गिर गया था, जिसमें चालक और क्लीनर गंभीर रूप से घायल हो गए थे। अली हसन के अनुसार, इससे पहले भी कई हादसे हो चुके हैं, जिनका मुख्य कारण सुरक्षा संकेतों की कमी है। उन्होंने कहा कि पुलिया निर्माण के दौरान डायवर्ट रोड पर कोई सूचना बोर्ड या चेतावनी संकेत नहीं लगाए गए थे, जिसकी वजह से यह हादसा हुआ।



रोजगार मेलों से संवर रहा युवाओं का भविष्य

सीहोर, (निप्र)। प्रदेश सरकार द्वारा युवाओं को रोजगार उपलब्ध कराने और उन्हें आत्मनिर्भर बनाने के उद्देश्य से निरंतर सार्थक प्रयास किए जा रहे हैं। इसी क्रम में शासन के निर्देशानुसार सीहोर जिले में रोजगार विभाग, उद्योग विभाग एवं अन्य संबंधित विभागों द्वारा प्रतिमाह रोजगार मेलों का आयोजन किया जा रहा है। ये रोजगार मेले न केवल युवाओं को निजी क्षेत्र की प्रतिष्ठित कंपनियों में रोजगार के अवसर प्रदान कर रहे हैं, बल्कि उन्हें स्वरोजगार की दिशा में भी अग्रसर होने के लिए प्रेरित कर रहे हैं।

इन रोजगार मेलों में विभिन्न निजी कंपनियां साक्षात्कार के माध्यम से युवाओं का चयन करती हैं, वहीं स्वरोजगार से संबंधित विभागों द्वारा योजनाओं के स्टॉल लगाकर युवाओं को शासन की जनकल्याणकारी योजनाओं की जानकारी दी जाती है। साथ ही, युवाओं को कम ब्याज दर पर ऋण उपलब्ध कराकर स्वयं का व्यवसाय स्थापित करने के लिए प्रोत्साहित किया जा रहा है।

इसी पहल का सकारात्मक परिणाम 17 मार्च को आयोजित रोजगार मेले में देखने को मिला, जहां सीहोर के युवा मयंक गौर ने स्वरोजगार की दिशा में एक और मजबूत कदम बढ़ाया।

मयंक ने मेले में लगाए गए स्टॉलों पर उद्यम क्रांति योजना एवं पीएमएफएमई योजना सहित विभिन्न योजनाओं की विस्तृत जानकारी प्राप्त की। उन्हें यह जानकारी उत्साह मिला कि इन योजनाओं के माध्यम से बेहद सरल शर्तों पर ऋण प्राप्त कर अपना व्यवसाय शुरू किया जा सकता है।

मयंक पहले भी रोजगार मेले का लाभ उठा चुके हैं। उन्होंने बताया कि पूर्व में आयोजित रोजगार मेले के माध्यम से उन्हें पीएमएफएमई योजना के तहत ऋण प्राप्त हुआ था, जिससे उन्होंने सफलतापूर्वक अपना पोल्ट्री फार्म स्थापित किया। आज उनका व्यवसाय निरंतर प्रगति कर रहा है और अब वे अपनी प्रोसेसिंग यूनिट स्थापित करने की दिशा में भी कदम बढ़ा रहे हैं।

मयंक की यह सफलता की कहानी इस बात का प्रमाण है कि यदि सही मार्गदर्शन और अवसर मिलें, तो युवा न केवल स्वयं को आत्मनिर्भर बना सकते हैं, बल्कि अन्य लोगों के लिए भी रोजगार के अवसर सृजित कर सकते हैं। मयंक ने कहा कि रोजगार मेले जैसे आयोजन युवाओं के लिए अत्यंत उपयोगी हैं, क्योंकि यहाँ उन्हें एक ही स्थान पर रोजगार और स्वरोजगार दोनों के विकल्प मिलते हैं। उन्होंने शासन और जिला प्रशासन का आभार व्यक्त करते हुए कहा कि इस प्रकार के आयोजन युवाओं के भविष्य को संवरने में महत्वपूर्ण भूमिका निभा रहे हैं।

रोजगार एवं स्वरोजगार से जुड़े युवा

औबेदुल्लागंज-बैतूल हाईवे पर ट्राले-



नर्मदापुरम, (निप्र)। नर्मदापुरम में औबेदुल्लागंज-बैतूल नेशनल हाईवे पर बागदेव पुलिया के पास सोमवार सुबह करीब 8 बजे एक ट्राले और हार्वेस्टर की आमने-सामने की टक्कर हो गई। हादसे में ट्राले का अगला हिस्सा क्षतिग्रस्त हो गया और ड्राइवर सहित दो लोग घायल हो गए। बीच सड़क पर वाहनों के फंसने से हाईवे पर 2 किलोमीटर लंबा जाम लग गया। सूचना पर पहुंची केसला थाना पुलिस ने घायलों को एंबुलेंस से इटारसी भेजा और क्रैन की मदद से सुबह 9.30 बजे वाहनों को हटाकर यातायात बहाल करा दिया है।

हार्वेस्टर की टक्कर

2 लोग घायल, 2 किमी लंबा जाम लगा, डेढ़ घंटे से ज्यादा देर थमे रहे पहिए

सुबह 8 बजे हुआ एक्सीडेंट, 2 किमी लंबा लगा जाम

हाईवे पर बागदेव पुलिया के पास ट्राले और हार्वेस्टर की आमने-सामने से भिड़ंत हो गई। टक्कर इतनी तेज थी कि ट्राले का अगला हिस्सा पूरी तरह क्षतिग्रस्त हो गया और ड्राइवर व एक अन्य व्यक्ति घायल हो गए। हादसे के बाद ट्राला और हार्वेस्टर दोनों बीच सड़क पर ही खड़े हो गए। इससे नेशनल हाईवे पर ट्रैफिक रुक गया और देखते ही देखते 2 किलोमीटर लंबी वाहनों की कतार लग गई।

9.30 बजे बहाल हुआ

यातायात

क्रैन की मदद से सुबह करीब 9.30 बजे दोनों क्षतिग्रस्त वाहनों को सड़क से हटकर एक तरफ किया गया। इसके बाद हाईवे पर वाहनों की आवाजाही शुरू हो सकी और धीरे-धीरे वाहनों को निकाला गया। बता दें कि 11 मूर्खी हनुमान मंदिर से केसला माता मंदिर तक जंगल क्षेत्र होने के कारण फोरलेन निर्माण का कार्य बंद पड़ा है। ऐसे में कुछ हिस्से में पुरानी सड़क

पुलिस ने क्रैन से हटवाए वाहन, घायलों को इटारसी भेजा

एक्सीडेंट और जाम की सूचना मिलते ही केसला थाना प्रभारी अपने स्टाफ के साथ मौके पर पहुंचे। पुलिस ने सबसे पहले घायल ड्राइवर और दूसरे व्यक्ति को बाहर निकालकर एंबुलेंस की मदद से इलाज के लिए इटारसी भेजा। इसके बाद बीच सड़क पर फंसे हार्वेस्टर और ट्राले को हटाने के लिए क्रैन बुलाई गई।

और बाकी हिस्से में नए निर्माणाधीन रास्ते से ही वाहनों की आवाजाही हो रही है।

केसला थाना प्रभारी उमाशंकर यादव ने बताया ट्राले और हार्वेस्टर की टक्कर में दो लोग घायल हुए हैं। एक्सीडेंट के बाद हार्वेस्टर और ट्राला सड़क पर ही थे, जिससे अन्य वाहन नहीं निकल पा रहे थे। इस वजह से जाम लगा। क्रैन से दोनों वाहनों को हटाया गया। जिसके बाद हाईवे पर ट्रैफिक शुरू हुआ। काफी लंबी वाहनों की कतार लग गई थी।

हनुमान जी का गदा, त्रिशूल, चांदी का मुकुट चोरी:नर्मदापुरम में 3 मंदिरों में चोरी

लोग बोले- कॉलोनी में सुरक्षा व्यवस्था बढ़ाने पर जोर

नर्मदापुरम, (निप्र)। शहर के रसूलिया स्थित साईं ग्रीन सिटी कॉलोनी में चोरों ने धार्मिक स्थलों को निशाना बनाते हुए तीन मंदिरों से भगवान की सामग्री चोरी कर ली। रविवार सुबह जब रहवासी मंदिर पहुंचे तो दान पेटी, कलश, गदा, त्रिशूल, चांदी का मुकुट और बड़े घंटे गायब मिले। घटना के बाद कॉलोनी में हड़कंप मच गया। रहवासियों के अनुसार चोरों ने एक साथ तीन मंदिरों में वारदात को अंजाम दिया।

देवी मंदिर से दान पेटी, कलश और मंदिर का घंटा चोरी हुआ। हनुमान मंदिर से हनुमान जी की गदा गायब मिली। शंकर मंदिर से त्रिशूल, दान पेटी, पूजन सामग्री, बड़ा घंटा और चांदी का मुकुट चोरी कर लिया गया। चोरी का पता रविवार सुबह पूजा के लिए पहुंचे लोगों को लगा, जिसके बाद तुरंत पुलिस को सूचना दी गई।

सीसीटीवी फुटेज खंगाल रही पुलिस

सूचना मिलने पर देहात थाने से एएसआई दिनेश



पिपरिया में भाजपा नेता पर जानलेवा हमला

पिपरिया, (निप्र)। पिपरिया के बनखेड़ी ब्लॉक में शनिवार शाम भाजपा नेता और उप सरपंच के बेटे सुनील कुमार उर्फ सोनू साहू पर जानलेवा हमला हुआ। नया गांव पंचायत के पास हुई इस घटना में आरोपियों ने पहले बाइक को टक्कर मारी और फिर लोहे के हथौड़ों से उन पर वार किए। इस मामले में पुलिस ने केस दर्ज कर लिया है, वहीं सरपंच संघ ने लामबंद होकर कार्रवाई की मांग की है। सोनू साहू ने पुलिस को बताया कि शनिवार को जब वे बाइक से अपने खेत जा रहे थे, तब पूर्व सरपंच हरिबाबू उर्फ रमू पटेल और खुमान पटेल ने अपनी डस्टर गाड़ी से उन्हें पीछे से टक्कर मार दी। जान बचाने के लिए भागते समय सामने से आए गोपाल पटेल और एक व्यक्ति ने उन्हें धक्का देकर गिरा दिया। आरोपियों ने 'तेरी नेतागिरी आज यहीं खत्म कर देंगे' कहते हुए लोहे के हथौड़ों और लातों से उन पर हमला कर दिया।

सिर और शरीर पर आई गंभीर चोटें

हमले में सोनू साहू के माथे, हाथ, पैर और कमर पर गंभीर चोटें आई हैं। आरोपियों ने मौके से भागते समय उन्हें जान से भरने की धमकी भी दी। गनीमत रही कि रास्ते से दूसरी मोटरसाइकिल को आता देख हमलावर वहां से फरार हो गए।

पुलिस और सरपंच संघ की सक्रियता

थाना प्रभारी विजय सनस के मुताबिक, मामले में धारा 109 (हत्या का प्रयास) और अन्य धाराओं के तहत केस दर्ज कर लिया गया है। इधर, घटना के विरोध में रविवार शाम सरपंच संघ के अध्यक्ष लखन पटेल और महासचिव गजेंद्र पटेल के नेतृत्व में बड़ी संख्या में सरपंचों ने थाने पहुंचकर ज्ञापन सौंपा और आरोपियों की जल्द गिरफ्तारी की मांग की।

रहवासियों ने सुरक्षा को लेकर चिंता

लगातार मंदिरों को निशाना बनाए जाने से कॉलोनी के लोग चिंतित हैं। उनका कहना है कि जब चोर भगवान के मंदिरों को नहीं छोड़ रहे, तो आम घर भी सुरक्षित नहीं हैं। उन्होंने क्षेत्र में पुलिस गश्त बढ़ाने और सुरक्षा व्यवस्था मजबूत करने की मांग की है।

पहले भी हो चुकी है ऐसी वारदात

कुछ दिन पहले सर्किट हाउस घाट स्थित मंदिर में भी चोरी की घटना सामने आई थी, जहां एडीशनल एसपी के बंगले के पास मंदिर का कलश चुरा लिया गया था। उस मामले में कोतवाली पुलिस ने आरोपियों को गिरफ्तार किया था, जो नशे के आदी निकले थे।

